

ಹೇಳಿರುತ್ತಾರೆ, ಅದನ್ನೂ ಕೂಡ ಬೇರ್ ಇಂಜಿನಿಯರ್, ಡೆಪ್ಯುಟಿ ಕಮಿಷನರ್, ಬೇರ್ ಮೆನ್ ರಿಹ್ಯಾಬಿಲಿಷನ್ ಕಮಿಟಿಯವರಿಗೆ ಫೋನ್ ಮಾಡಿ ಅವರಿಗೆ ಎಲ್ಲ ಕೆಲಸವುಗಳನ್ನು ಒದಗಿಸುವರೆಗೂ ತಿಳಿಸುವುದಾದರೂ ಎಂದೂ ತಿಳಿಸುತ್ತೇನೆ ಕುಡಿಯುವ ನೀರಿಗಾಗಿ ಬೋರ್‌ವೆಲ್‌ಗಳನ್ನು ಹಾಕಿ ಪಂಪ್‌ಸೆಟ್‌ಗಳನ್ನು ಹೊಡಿಸುವ ವ್ಯವಸ್ಥೆಯನ್ನು ಮಾಡಿಸುತ್ತೇವೆ. ನೀರು ಇಲ್ಲದೆ ಪಂಪ್‌ಸೆಟ್‌ಗಳನ್ನು ಕೂಡಿಸುವುದರಿಂದ ವ್ಯರ್ಥವಾಗುತ್ತದೆ ಬೋರ್‌ವೆಲ್‌ಗಳನ್ನು ಹಾಕಿಸುವುದರಲ್ಲಿ ಸ್ವಲ್ಪಕರವಾಗಿ ನೀರು ಬಿದ್ದಿಲ್ಲವೆಂದು ಹೇಳಿದರೂ ಒಂದೆರಡು ಬೋರ್‌ವೆಲ್‌ಗಳು ಸಾಲದಿದ್ದರೆ ಮತ್ತೊಂದು ಕೊಡುವುದಾಗುತ್ತದೆ ಕಾಂಪೆನ್‌ಸೇಷನ್ ಕೊಡತಕ್ಕಂಥ ಸಂದರ್ಭದಲ್ಲಿ ಕಡಿಮೆ ಕೊಟ್ಟಿದ್ದಾರಾದರೆ ಅವರಿಗೆ ಹೆಚ್ಚಿಗೆ ಕಾಂಪೆನ್‌ಸೇಷನ್ ಸಿಕ್ಕಬೇಕಾದಂಥ ಸಂದರ್ಭವಿದ್ದರೆ ಅವರಿಗೆ ಕೋರ್ಟಿಗೆ ಹೋಗತಕ್ಕಂಥ ಅವಕಾಶವಿರುತ್ತದೆ ಎಲೆಕ್ಟ್ರಿಸಿಟಿ ಬಗ್ಗೆ ನಾವು ಈಗಾಗಲೇ ಕೆ.ಯು.ಬಿ. ಅವರಿಗೆ ಡಿಪಾಸಿಟ್ ಮಾಡಿಸಿದ್ದೇವೆ. ಅವರದೇ ಆದ ಸ್ಕೀಮ್ ಇರುತ್ತದೆ ಪ್ರತಿವರ್ಷ ಇಷ್ಟೇ ಹಳ್ಳಿಗಳಿಗೆ ಎಲೆಕ್ಟ್ರಿಸಿಟಿ ಕೊಡಬೇಕೆಂದು ಪ್ರೋಗ್ರಾಮ್ ಹಾಕಿಕೊಂಡಿರುತ್ತಾರೆ. ಈಗಾಗಲೇ ನಾವು ಡಿಪಾರ್ಟ್‌ಮೆಂಟ್‌ಗೆ ತಿಳಿಸಿದ್ದೇವೆ. ಸ್ಪೆಷಲೈಸೆಡ್ ಎಲೆಕ್ಟ್ರಿಫಿಕೇಶನ್ ಮಾಡಬೇಕೆಂದು ಕೇಳಿಕೊಂಡಿದ್ದೇವೆ. ಕುಡಿಯುವ ನೀರು, ಬ್ರಡ್ ರಸ್ತೆಗಳು ಇವುಗಳ ಬಗ್ಗೆ ಯೂ ಮಾನ್ಯ ಡೆಪ್ಯುಟಿ ಸ್ಪೀಕರ್‌ರವರೂ ಸಹ ನೋಡಿಕೊಂಡು ಬಂದಿರುತ್ತಾರೆ. ಎಲ್ಲ ಸವಲತ್ತುಗಳನ್ನು ಒದಗಿಸಿಕೊಟ್ಟ ಮೇಲೆ ಸ್ಥಳಾಂತರ ಮಾಡತಕ್ಕಂಥ ಜವಾಬ್ದಾರಿಯನ್ನು ಹೊರುತ್ತೇವೆ. ಅವರಿಗೆ ಯಾವುದೇ ರೀತಿಯಾದ ತೊಂದರೆಯಾಗದಂತೆ ಮಾಡುತ್ತೇವೆಂದು ಮಾನ್ಯ ಸದಸ್ಯರಿಗೆ ತಮ್ಮ ಮುಖಾಂತರ ನಾನು ತಿಳಿಸಲಿಚ್ಛಿಸುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಎಲೆಕ್ಟ್ರಿಸಿಟಿ ಬೋರ್ಡ್‌ನವರಿಗೆ ಹಣವನ್ನು ಕೊಟ್ಟಿದ್ದೇವೆಂದು ಹೇಳಿದರೆ ಒಂದು ಲಕ್ಷ ಕೊಡುವವರೆಗೂ ನಾವು ಒಂದು ಪೋಲನ್ನು ಹಾಕುವುದಿಲ್ಲವೆಂದು ಹೇಳಿರುತ್ತಾರೆ. ಒಂದು ಲಕ್ಷ ಕೊಟ್ಟಿದ್ದೀರಾ? ಕೊಡದಿದ್ದರೆ ಯಾವಾಗ ಕೊಡುತ್ತೀರಿ?

ಶ್ರೀ ಜಿ. ಬಿ. ಚಿಮ್ಮನಕಟ್ಟಿ.—ಇನ್ನು ಉಳಿದಿರತಕ್ಕಂಥ ಒಂದು ಲಕ್ಷ ರೂಪಾಯಿ ಇನ್ನು ೧೫-೨೦ ದಿನಗಳಲ್ಲಿಯೇ ಡಿಪಾಸಿಟ್ ಮಾಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

### MATTER UNDER RULE 312

#### Re:—Rehabilitation of Submersible Villages coming under Upper Krishna Project

ಅಧ್ಯಕ್ಷರು.—ನಿಯಮ ೩೧೨ರ ಕೆಳಗೆ, ಶ್ರೀಯುತ ಗಂಗಣ್ಣ, ಶ್ರೀ ಆತ್ಮಾನಂದ್, ಶ್ರೀ ಬಸವರಾಜ ಪಾಟೀಲ್, ಶ್ರೀ ಎಂ. ಮತ್ತಿಕಟ್ಟಿ, ಆರ್.ಆರ್. ಕಲ್ಲೂರ್, ಶ್ರೀ ಎಸ್.ಎಲ್. ಪಾಟೀಲ್, ಶ್ರೀ ಕವಿ ಶೆಟ್ಟಿ, ಶ್ರೀ ಟಿ. ಸೋಮಪ್ಪ

ಶ್ರೀ ಗಂಗಣ್ಣ (ಕುಷ್ಟಗಿ).—ಸನ್ಮಾನ್ಯ ಅಧ್ಯಕ್ಷರೇ ನಿಯಮ ೩೧೨ರ ಮೇರೆಗೆ ಕೃಷ್ಣಾ ಮೇಲ್ವಂಡ ಯೋಜನೆಯ ಜಲಾಶಯದಲ್ಲಿ ಮುಳುಗಡೆಯಾಗಿರುವ ಹಳ್ಳಿಗಳ ಬಗ್ಗೆ ಮಾತನಾಡಲು ಇಚ್ಛೆಪಡುತ್ತೇನೆ. ಕೃಷ್ಣಾ ಮೇಲ್ವಂಡ ಯೋಜನೆಯನ್ನು ದಿವಂಗತ ಪ್ರಧಾನಿ ಲಾಂಛನಹದ್ದೂರ್ ಶಾಸ್ತ್ರಿಯವರು ೧೯೬೪ನೇ ಇಸವಿಯಲ್ಲಿ ಪ್ರಾರಂಭಗೊಳಿಸಿದರು. ೧೯೭೨ನೇ ಇಸವಿಯಲ್ಲಿ ವಿಶ್ವಬ್ಯಾಂಕ್‌ನವರಿಂದ ಆರ್ಥಿಕ ಸಹಾಯ ದೊರಕಿತು. ಅನಂತರ ಹೆಚ್ಚಿನ ರೀತಿಯಲ್ಲಿ ಈ ಯೋಜನೆಯನ್ನು ಮುಗಿಸಲು ಸರ್ಕಾರ ಕಾರ್ಯಕ್ರಮವನ್ನು ಹಾಕಿಕೊಂಡಿದೆ. ಈ ಒಂದು ಕೃಷ್ಣಾ ಮೇಲ್ವಂಡ ಯೋಜನೆಯಲ್ಲಿ ನಾರಾಯಣಪುರ, ಜಲಾಶಯದಲ್ಲಿ ೭೭ ಹಳ್ಳಿಗಳು ಆಲಮಟ್ಟಿ ಜಲಾಶಯದಿಂದ ೧೫ ಹಳ್ಳಿಗಳು ಒಟ್ಟು ೨೩೬ ಗ್ರಾಮಗಳು ಮುಳುಗಡೆಯಾಗಿವೆ.

ಈ ವರ್ಷ ನಾರಾಯಣಪುರ ಜಲಾಶಯದಿಂದ ಗುಲ್ಬರ್ಗ ಜಿಲ್ಲೆಯ ಶೋರಪುರ ಮತ್ತು ಪಹಪುರ ತಾಲ್ಲೂಕುಗಳಿಗೆ ನೀರು ಕೊಡಬೇಕೆನ್ನುವ ದೃಷ್ಟಿಯಿಂದ ಜಲಾಶಯದಲ್ಲಿ ನೀರು ಸಂಗ್ರಹ ನಡೆದಿದೆ. ನಾರಾಯಣಪುರ ಡ್ಯಾಂ ಭರ್ತಿಯಾದರೆ ೨೩೬ ಹಳ್ಳಿಗಳು ಮುಳುಗಡೆಯಾಗುತ್ತವೆ ಈ ವರ್ಷ ೧೮ ಹಳ್ಳಿಗಳು ಮುಳುಗಡೆಯಾಗುತ್ತವೆ. ಅದರಲ್ಲಿ ಈಗಾಗಲೇ ೧೩ ಹಳ್ಳಿಗಳನ್ನು ಸ್ಥಳಾಂತರಗೊಳಿಸಲಾಗಿದೆ ಇನ್ನು ೫ ಹಳ್ಳಿಗಳನ್ನು ಸ್ಥಳಾಂತರಗೊಳಿಸಬೇಕಾಗಿದೆ ಇದನ್ನು ಸರ್ಕಾರ ನೋಡುವ ಅವಶ್ಯಕತೆ ಇಲ್ಲವೇ?

ಮಾನ್ಯ ಅಧ್ಯಕ್ಷರ ಮುಖಾಂತರ ಸರ್ಕಾರದಲ್ಲಿ ಅರಿಕೆ ಮಾಡಿಕೊಳ್ಳುತ್ತಿದ್ದೇನೆ. ಈ ಇಲಾಖೆಯ ಪೂರ್ತಿ ಜವಾಬ್ದಾರಿಯನ್ನು ಹೊತ್ತಿರತಕ್ಕ ಮುಖ್ಯಮಂತ್ರಿಗಳು ಹಾಗೂ ಅವರಿಗೆ ಸಹಾಯಕ ಸಚಿವರು ಇರಬಹುದು, ಸರ್ಕಾರದ ಹೇಳಿಕೆ ಅಥವಾ ನಿಯಮಗಳನ್ನು...

ಅಧ್ಯಕ್ಷರು.—ಹೇಳಿಕೆ ಸಭೆಯ ಮುಂದೆ ಇಲ್ಲ. ಮಂತ್ರಿಗಳು ಹೇಳಿಕೆಯನ್ನು ಓದಿದ ಮೇಲೆ ಸಭೆಯ ಮುಂದೆ ಬರುತ್ತದೆ. ತಾವು ಏನು ಪ್ರಸ್ತಾಪ ಮಾಡಬೇಕೆಂದಿದ್ದೀರಿ ಅದನ್ನು ಪ್ರಸ್ತಾಪ ಮಾಡಿ ಮಂತ್ರಿಗಳು ಉತ್ತರ ಹೇಳುತ್ತಾರೆ. ತದನಂತರ ತಾವು ಏನಾದರೂ ಪ್ರಶ್ನೆ ಕೇಳಿ.

ಶ್ರೀ ಎಂ. ಗಂಗಣ್ಣ.—ನೀರಾವರಿ ಇಲಾಖೆಯವರು ಮುಳುಗಡೆಯಾಗತಕ್ಕ ಹಳ್ಳಿಗಳ ಬಗ್ಗೆ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುತ್ತಿಲ್ಲ. ಸರ್ಕಾರ ತೀವ್ರಗತಿಯಿಂದ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕೆಂದು ಸೂಚಿಸಬಯಸುತ್ತೇನೆ. ಮಾನ್ಯ ಬಿ.ಬಿ. ಪಾಟೀಲರ ಪ್ರಶ್ನೆಗೆ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ೨೩೬ ಹಳ್ಳಿಗಳ ಮುಳುಗಡೆಯಾಗುತ್ತವೆ, ಮುಳುಗಡೆಯಾಗತಕ್ಕ ಹಳ್ಳಿಗಳಿಗೆ ಪುನರ್ವಸತಿ ಕಲ್ಪಿಸಿಕೊಟ್ಟಾಗ ಅವರಿಗೆ ನಾವು ಶಾಲಾ ಕಟ್ಟಡ, ಕುಡಿಯುವ ನೀರಿನ ವ್ಯವಸ್ಥೆ, ವಿದ್ಯುಚ್ಛಕ್ತಿ ರಸ್ತೆ ಮಾಡಿಕೊಡುತ್ತೇವೆಂದು ೩-೭-೧೯೮೦ರ ಉತ್ತರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ಉತ್ತರದಲ್ಲಿ ಸೂಚಿಸಿದ್ದಾರೆ. ನಾರಾಯಣಪುರ ಜಲಾಶಯದಿಂದ ಮುಳುಗಡೆಯಾಗತಕ್ಕ ೨೫ ಹಳ್ಳಿಗಳ ಬಗ್ಗೆ, ೨೫ ಹಳ್ಳಿಗಳಿಗೂ ಪುನರ್ವಸತಿ ಕಲ್ಪಿಸುವ ಕಾರ್ಯಕ್ರಮವನ್ನು ಸರ್ಕಾರ ಹಮ್ಮಿಕೊಂಡಿದೆ. ಇದರಲ್ಲಿ ಸರ್ಕಾರ ಈಗಾಗಲೇ ೨೧ ಪುನರ್ವಸತಿ ಕೇಂದ್ರಗಳನ್ನು ಮಾಡಿದೆ. ಉಳಿದವುಗಳು ಎಷ್ಟು ಎಂಬುದನ್ನು ತಮ್ಮ ಉತ್ತರದಲ್ಲಿ ಅಂದು ಹೇಳಿದ್ದಾರೆ. ಕೃಷ್ಣಾ ಮೇಲ್ದಂಡೆ ಯೋಜನೆಯಲ್ಲಿ ಮುಳುಗಡೆಯಾಗುವ ಹಳ್ಳಿಗಳಿಗೆ ಪುನರ್ವಸತಿ ವ್ಯವಸ್ಥೆ ಮಾಡುವ ಬಗ್ಗೆ ಒಂದು ಕಮಿಷಿಯನ್ನು ಮಾಡಿದ್ದು ಆ ಕಮಿಷಿಯಲ್ಲಿ ನಾನು ಕೂಡ ಸದಸ್ಯನಾಗಿದ್ದೇನೆ. ಪ್ರತಿಯೊಂದು ಮಿಷಿಂಗ್‌ನಲ್ಲೂ ಅಂದರೆ ೨೫-೩೦-೪೦, ೫-೫-೬೦, ೧೧-೭-೯೦ ಮತ್ತು ೨೧-೩-೯೦ ರಂದು ನಡೆದ ಮಿಷಿಂಗ್‌ನಲ್ಲಿ ಕೆಲವು ಗೊತ್ತುಪಡಿಸಿಕೊಳ್ಳುವ ತೆಗೆದುಕೊಂಡಿದ್ದೇವೆ. ಅದರಲ್ಲಿ ಕುಡಿಯುವ ನೀರನ್ನು ಶುದ್ಧೀಕರಿಸಿ ನಳದ ಮುಖಾಂತರ ಪೂರೈಸಬೇಕು, ವಿದ್ಯುಚ್ಛಕ್ತಿ ಪೂರೈಸಬೇಕು, ಲಿಂಕ್ ಅಪ್ರೋಚ್ ರೋಡ್ ಮಾಡಬೇಕು. ಆರೋಗ್ಯ ಕೇಂದ್ರ ತೆರೆಯಬೇಕು, ಅಲ್ಲಿ ಕೆಲಸ ಮಾಡತಕ್ಕ ಸರ್ಕಾರಿ ನೌಕರರಿಗೆ ವಸತಿ ಗೃಹಗಳನ್ನು ಕಟ್ಟಿಸಿಕೊಡಬೇಕು. ಮುಳುಗಡೆಯಾಗತಕ್ಕ ಹಳ್ಳಿಗಳ ನಿರ್ದೋಗ ಪದವೀಧರರಿಗೆ ಉದ್ಯೋಗ ಅವರಿಗೆ ಅಧ್ಯತೆಯಲ್ಲಿ ಕೊಡಬೇಕು. ಮಹಿಳೆಯರಿಗೆ ಮಲ ವಿಸರ್ಜನೆಗೆ ಶೌಚಗೃಹಗಳನ್ನು ನಿರ್ಮಾಣ ಮಾಡಿಕೊಡಬೇಕೆಂದು ಮಾಡಿದ್ದೇವೆ. ನಾವು ಮೇಲೆ ಹೇಳಿದ ಮಿಷಿಂಗ್‌ಗಳಲ್ಲಿ ತೀರ್ಮಾನವನ್ನು ತೆಗೆದುಕೊಂಡಿದ್ದೇವೆ. ಆದರೆ ೨ ವರ್ಷಗಳಿಂದ ೧೦ ಪರ್ಸೆಂಟ್ ಪ್ರಗತಿಯಾಗಿಲ್ಲ. ೨೨-೨-೮೨ರಲ್ಲಿ ಮಿಷಿಂಗ್ ಸೇರಿದ್ದಾಗ ಮುಳುಗಡೆಯಾಗತಕ್ಕ ಊರುಗಳಲ್ಲಿರುತ್ತಕ್ಕ ದೇವಾಲಯಗಳನ್ನು ಪುನರುಜ್ಜೀವನಗೊಳಿಸಬೇಕೆಂದು ತೀರ್ಮಾನವನ್ನು ತೆಗೆದುಕೊಳ್ಳಲಾಗಿದೆ. ಈಗ ಕೆಲವು ಗ್ರಾಮಗಳಿಗೆ ಪುನರ್ವಸತಿ ಕೇಂದ್ರಗಳಲ್ಲಿ ದೇವಾಲಯಗಳನ್ನು ಕಟ್ಟಿಕೊಟ್ಟಿದ್ದಾರೆ. ಅವು ಹೇಗಿವೆ ಅಂದರೆ ಚರ್ಚೆ ತರಹ ಇವೆ. ಅವುಗಳನ್ನು ಹಿಂದೂ ದೇವಾಲಯ ಎಂದು ಹೇಳುವುದಕ್ಕೆ ಸಾಧ್ಯವಿಲ್ಲ. ಕೋಟಾಂತರ ರೂಪಾಯಿಗಳನ್ನು ಖರ್ಚುಮಾಡಿ ಏತಕ್ಕೆ ಈ ರೀತಿ ಮಾಡುತ್ತೀರಿ? ನನ್ನ ತಾಲ್ಲೂಕಿನಲ್ಲಿ ೧೩ ಹಳ್ಳಿಗಳು ಮುಳುಗಡೆಯಾಗಲಿದ್ದು ಅವುಗಳಲ್ಲಿ ೮ ನನ್ನ ಕ್ಷೇತ್ರಕ್ಕೆ ಬರುತ್ತವೆ. ಈ ವರ್ಷ ೩೦-೬-೮೨ರೊಳಗೆ ಈ ಗ್ರಾಮಗಳನ್ನು ಸ್ಥಳಾಂತರಿಸಬೇಕು ಇಲ್ಲದಿದ್ದರೆ ಬೆತ್ತಾಯದಿಂದ ಅವರನ್ನು ಸ್ಥಳಾಂತರಿಸಬೇಕಾಗುತ್ತದೆಂದು ಹೇಳಿದ್ದಾರೆ. ಅಧ್ಯಕ್ಷರ ಮುಖಾಂತರ ಹೇಳುತ್ತಿದ್ದೇನೆ ಪುನರ್ವಸತಿ ಕೇಂದ್ರದಲ್ಲಿ ಬೋರ್ಡ್‌ಮೆಂಬರ್‌ಗಳನ್ನು ಹಾಕಿದ್ದಾರೆ ಅವುಗಳು ಯಶಸ್ವಿಯಾಗಿಲ್ಲ. ಒಂದೆರಡು ಕಿಲೋಮೀಟರ್ ದೂರದಲ್ಲಿ ಕೃಷ್ಣಾ ನದಿ ಹರಿಯುತ್ತಿದೆ ಆ ನೀರನ್ನು ಶುದ್ಧೀಕರಿಸಿ ನಳದ ಮುಖಾಂತರ ಬಿಡಬೇಕೆಂದು ಸರ್ಕಾರ ನಿರ್ಧಾರ ತೆಗೆದುಕೊಂಡಿದೆ. ಈವರೆಗೂ ಸುಮಾರು ೨ ವರ್ಷಗಳಿಂದ ೧೦ ಪರ್ಸೆಂಟ್ ಪ್ರಗತಿಯಾಗಿಲ್ಲ. ಸರ್ಕಾರ ಹೆಚ್ಚು ಗಮನ ಕೊಡದೆ ಇರುವುದರಿಂದ ಸ್ವಲ್ಪ ಮಳೆ ಬಂತೆಂದರೆ ಓಡಾಡುವುದು ಬದಲೆ ಕಷ್ಟ. ಮಳೆಗಾಲದಲ್ಲಿ ಸ್ಥಳಾಂತರಗೊಳಿಸಲು ಅವು ಸಾರಿಗೆ ವ್ಯವಸ್ಥೆ ಮಾಡಿದರೂ ಕಷ್ಟ, ಅಲ್ಲಿ ಓಡಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಲಿಂಕ್ ರೋಡ್ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಕೇವಲ ಅಲ್ಲೊಂದು ರಸ್ತೆ, ಅಲ್ಲೊಂದು ರಸ್ತೆ ಮಾಡಿದ್ದಾರೆ. ಇದು ಕೇವಲ ಕಣ್ಣೀರು ಹೊರಿಸುವ ದಂಗೆ ಮಾಡಿದ್ದಾರೆ. ಈ ಬಗ್ಗೆ ನಾನು ಲೋಕೋಪಯೋಗಿ ಇಲಾಖೆಯ ಕಾರ್ಯದರ್ಶಿಗಳಿಗೆ ನಾನೊಂದು ಪತ್ರ ಬರೆದಿದ್ದೇನೆ. ಪತ್ರ ಮುಟ್ಟಿದೆ

ಎನ್ನುವ ಸೌಜನ್ಯದ ಉತ್ತರ ಕೂಡ ಬಂದಿಲ್ಲ. ಪತ್ರಿಕೆಗಳಲ್ಲಿ ಹೇಳಿಕೆ ಕೊಟ್ಟಿದ್ದಾರೆ. ೧೯೮೨ನೇ ಇಸವಿಯವರೆಗೆ ೨೫ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆಂದು ಹೇಳಿದ್ದಾರೆ. ಕೇವಲ ೨ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದರೆ ವಿಧಾನಸೌಧದ ತರಹ ವಸತಿ ಸೌಕರ್ಯ ನೀಡಬಹುದಾಗಿತ್ತು. ಅನೇಕ ಸಲ ಮುಖ್ಯಮಂತ್ರಿಗಳಿಗೆ ಮತ್ತು ಸಹಾಯಕ ಸಚಿವರಿಗೆ ಹೇಳಿದ್ದೇನೆ. ಸಹಾಯಕ ಸಚಿವರು ಮುಳುಗಡೆಯಾಗತಕ್ಕ ೨೩೬ ಗ್ರಾಮಗಳಿಗೆ ಎಷ್ಟು ಹಳ್ಳಿಗಳಿಗೆ ಸ್ವತಃ ಭೇಟಿ ಕೊಟ್ಟಿದ್ದಾರೆ ? ಅದನ್ನು ದಯವಿಟ್ಟು ಉತ್ತರಿಸಬೇಕು. ತಮ್ಮ ಮುಖಾಂತರ ಒಂದು ಪತ್ರವನ್ನು ಕಳುಹಿಸಿಕೊಡುತ್ತಿದ್ದೇನೆ. ಈ ವಿಷಯಗಳ ಬಗ್ಗೆ ಹೇಳುವುದೇನೆಂದರೆ ಈ ಗ್ರಾಮಗಳಿಗೆ ಏನೂ ವ್ಯವಸ್ಥೆಯಾಗಿಲ್ಲ. ೧೦ ಲಕ್ಷ ರೂಪಾಯಿಗಳನ್ನು ಡಿಪಾರ್ಟ್‌ಮೆಂಟ್‌ಗೆ ಇಟ್ಟಿಲ್ಲ. ಆದ್ದರಿಂದ ವಿದ್ಯುಚ್ಛಕ್ತಿ ಸೌಲಭ್ಯ ಕೊಟ್ಟಿಲ್ಲ. ಈ ಹಣವನ್ನು ಎಲೆಕ್ಟ್ರಿಸಿಟಿ ಡಿಪಾರ್ಟ್‌ಮೆಂಟ್‌ಗೆ ೨ ತಿಂಗಳ ಹಿಂದೆ ಡಿಪಾಸಿಟ್ ಮಾಡಿದ್ದರಂತೆ. ಈ ನಿರ್ಣಯಗಳನ್ನು ೧೯೮೨ರಲ್ಲೇ ತೆಗೆದುಕೊಳ್ಳಲಾಗಿದೆ. ಎಷ್ಟು ನಿರ್ಲಕ್ಷ್ಯ ಮಾಡಿದ್ದಾರೆ ಎನ್ನುವುದು ಇದರಿಂದ ಗೊತ್ತಾಗುತ್ತದೆ. ಎಷ್ಟೋ ಸಲ ಅಧಿಕಾರಿಗಳ ಗಮನಕ್ಕೆ ತಂದಿದ್ದೇನೆ, ಇವತ್ತು ಜೈಲಿಗೆ ಹೋದರೆ ಊಟದ ವ್ಯವಸ್ಥೆ ಇದೆ. ನಮ್ಮ ಜನಗಳು ಜೈಲಿಗೆ ಹೋಗಲಿಕ್ಕೂ ಸಿದ್ಧವಾಗಿದ್ದಾರೆ. ಪುನರ್‌ವಸತಿ ಕೇಂದ್ರದಲ್ಲಿ ಸರಿಯಾದ ವ್ಯವಸ್ಥೆಯನ್ನು ಮಾಡಬೇಕು.

೩-೩೦ ಪ್ರ.ಎಂ.

ಆದ್ದರಿಂದ ಸರ್ಕಾರದವರು ಇಲ್ಲಿ ಮುಳುಗಡೆಯಾಗುವಂತಹ ಗ್ರಾಮಗಳ ಜನರಿಗೆ ಕೊಡುತ್ತಿರುವ ಪರಿಹಾರ ಏನೇನೂ ಸಾಲದು ಎಂದು ಹೇಳುತ್ತೇನೆ. ಇದರ ಜೊತೆಗೆ ನಮ್ಮ ತಾಲ್ಲೂಕಿನ ಗ್ರಾಮಸ್ಥರಿಗೆ ಕೊಟ್ಟಿರುವ ಪರಿಹಾರದ ಹಣಕ್ಕೂ ಮತ್ತು ನಮ್ಮ ಪಕ್ಕದ ತಾಲ್ಲೂಕಿನವರಿಗೆ ಕೊಟ್ಟಿರುವ ಪರಿಹಾರದ ಹಣಕ್ಕೂ ವ್ಯತ್ಯಾಸವಿದೆ. ನಮ್ಮ ತಾಲ್ಲೂಕಿನ ರೈತರಿಗೆ ಎಕರೆಗೆ ಒಂದು ಸಾವಿರ, ಒಂದೂವರೆ ಸಾವಿರ ದಂತೆ ಕೊಟ್ಟರೆ ಪಕ್ಕದ ತಾಲ್ಲೂಕಿನ ರೈತರಿಗೆ ಎಕರೆಗೆ ೩ ರಿಂದ ನಾಲ್ಕು ಸಾವಿರದವರೆಗೆ ಕೊಟ್ಟಿದ್ದಾರೆ. ಈ ರೀತಿಯ ವ್ಯತ್ಯಾಸ ಏತಕ್ಕೆ ಮಾಡಬೇಕು ? ಇದನ್ನು ಸಂಬಂಧಪಟ್ಟ ಅಧಿಕಾರಿಗಳ ಗಮನಕ್ಕೆ ತಂದರೂ ಸಹ ಅವರು ಯಾವ ಕ್ರಮವನ್ನೂ ತೆಗೆದುಕೊಳ್ಳಲಿಲ್ಲ.

ಇನ್ನು ಮುಳುಗಡೆಯಾಗುವ ಗ್ರಾಮಗಳಲ್ಲಿ ಅತ್ಯಂತ ಒಳ್ಳೆಯ ಶಿಲ್ಪಕಲೆ ಇರುವಂತಹ ಮಂದಿರಗಳಿವೆ. ಪುನರ್‌ವಸತಿ ಕಲ್ಪಿಸುವ ಜಾಗದಲ್ಲಿಯೂ ಸಹ ಇಂತಹ ಮಂದಿರಗಳನ್ನು ಆರ್ಕಿಯಾಲಾಜಿಕಲ್ ಇಲಾಖೆಯವರ ಸಲಹೆ ಪಡೆದು ಕಟ್ಟಿಸಬಹುದು. ಆದರೆ ಆ ರೀತಿ ಕಟ್ಟಿಸಲು ಎಲ್ಲಿ ಸಾಧ್ಯವಾಗುತ್ತದೆ, ಚರ್ಚೆ ತರಹ ಕಟ್ಟಿಸುತ್ತೇವೆಂದು ಹೇಳುತ್ತಾರೆ. ನಾವು ಈಗ ಸ್ಟಂಟಿಫಿಕೇ ಯಂಗದಲ್ಲಿದ್ದೇವೆ. ಆದಕಾರಣ ಈ ಕಾಲದಲ್ಲಿ ಆ ರೀತಿ ಕಟ್ಟಲು ಏತಕ್ಕೆ ಆಗುವುದಿಲ್ಲ. ಇದೇ ರೀತಿ ಕಟ್ಟಿಸಲು ಕೋಟಾಂತರ ರೂಪಾಯಿಗಳ ಖರ್ಚು ಬರುತ್ತದೆಂದು ಹೇಳುತ್ತಾರೆ. ಹಾಗಿದ್ದರೆ ಪುನರ್‌ವಸತಿ ಕಲ್ಪಿಸಲು ಯಾವ ಯಾವ ಹೊಸ ಗ್ರಾಮಗಳಿಗೆ ಎಷ್ಟೆಷ್ಟು ಖರ್ಚು ಮಾಡಿದ್ದಾರೆ ಎಂಬುದನ್ನು ತಿಳಿಸಬೇಕು. ಈಗ ಪುನರ್‌ವಸತಿ ಕೇಂದ್ರಗಳಲ್ಲಿ ಏನೇನೂ ವ್ಯವಸ್ಥೆ ಮಾಡಿಲ್ಲ. ಎಲ್ಲ ವ್ಯವಸ್ಥೆಗಳನ್ನು ಮಾಡುವವರೆಗೆ ಈ ಜನರು ಅವಿರತವಾಗಿ ಊರುಗಳಲ್ಲಿಯೇ ಇರುವಂತೆ ಸರ್ಕಾರದವರು ತಡೆಯಾಜ್ಞೆ ಹೊರಡಿಸಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

† ಶ್ರೀ ಎಂ. ಎಸ್. ಅತ್ತಾಂಡ (ಮಂಡ್ಯ).—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಗಂಗಣನವರು ನಾರಾಯಣಪುರ ಡ್ಯಾಂನಿಂದ ಸ್ಥಾನಪಲ್ಲಟಗೊಳ್ಳುವಂತಹ ಜನರ ಪುನರ್‌ವಸತಿ ಕೇಂದ್ರಗಳ ಕೆಲಸ ನಿಧಾನವಾಗಿರುವುದನ್ನು ಈ ಸಭೆಯ ಗಮನಕ್ಕೆ ತಂದಿದ್ದಾರೆ. ಈ ಬಗ್ಗೆ ನಾನು ಹೆಚ್ಚು ಹೇಳುವುದಿಲ್ಲ. ಈ ನಾರಾಯಣಪುರ ಡ್ಯಾಂನಿಂದಾಗಿ ೩೬ ಹಳ್ಳಿಗಳು ಮುಳುಗಡೆಯಾಗುತ್ತವೆಂದು ಗೊತ್ತಾಗಿದೆ. ಈ ರೀತಿ ಮುಳುಗಡೆಯಾಗುವಂತಹ ಹಳ್ಳಿಗಳ ರೈತರ ಒಂದು ತ್ಯಾಗದಿಂದ ನಾಲ್ಕು ಲಕ್ಷ ಎಕರೆಗಳಷ್ಟು ಜಮೀನು ಹೊಂದಿದವರಿಗೆ ಅನುಕೂಲವಾಗುತ್ತದೆ. ಈ ಕಾರಣದಿಂದ ತಮ್ಮ ಮನೆಗಳನ್ನು ಕಳೆದುಕೊಳ್ಳುವವರಿಗೆ ಪುನರ್‌ವಸತಿ ಕಲ್ಪಿಸುವ ಕಡೆಗಳಲ್ಲಿ ಕುಡಿಯುವ ನೀರಿನ ಸೌಲಭ್ಯ,

† Indicates that remarks or speeches have not been revised by the member concerned.

ಅಸ್ಸತ್ರೆ ಸೌಲಭ್ಯ, ಶಾಲೆಗಳ ಸೌಲಭ್ಯ ಹೀಗೆ ಜನ ಜೀವನದ ಕನಿಷ್ಠ ಅಗತ್ಯಗಳನ್ನು ಜಾಗೃತೆಯಿಂದ ಪೂರೈಸುವುದು ಸರ್ಕಾರದ ಕರ್ತವ್ಯವಾಗಿದೆ. ಈ ಎಲ್ಲ ಸೌಲಭ್ಯಗಳನ್ನು ಕಲ್ಪಿಸಿಕೊಡುವುದಾಗಿ ಮಾನ್ಯ ಮಂತ್ರಿಮಂತ್ರಿಗಳು ಎರಡು ವರ್ಷಗಳ ಹಿಂದೆ ಆಶ್ವಾಸನೆ ಕೊಟ್ಟಿದ್ದರೂ ಸಹ ಅದು ಇಲ್ಲಿಯವರೆಗೆ ಕಾರ್ಯಗತವಾಗದಿರುವುದು ಬಹಳ ವಿಷಾದನೀಯ ಮತ್ತು ಶೋಚನೀಯ ಸಂಗತಿ ಎಂದು ಹೇಳಬಹುದು. ಈ ಒಂದು ಪುನರ್ವಸತಿಗೆ ಸಂಬಂಧಪಟ್ಟಂತೆ ರಚಿಸಲಾಗಿರುವ ಸಮಿತಿಯವರು ತಾರೀಖು ೧೨ನೇ ಆಗಸ್ಟ್ ೧೯೮೧ರಂದು ಮತ್ತು ತಾರೀಖು ೨೦ನೇ ಫೆಬ್ರವರಿ ೧೯೮೨ರಂದು ಸಭೆ ಸೇರಿ ಏನೇನು ಕೆಲಸಗಳನ್ನು ಮಾಡಬೇಕೆಂದು ನಿರ್ಣಯ ತೆಗೆದುಕೊಂಡರೂ ಸಹ ಅದು ಕಾರ್ಯಗತವಾಗಿಲ್ಲ. ಒಂದು ಸಲ ನಿರ್ಣಯ ತೆಗೆದುಕೊಂಡ ಮೇಲೆ ಅದು ಕೇವಲ ಕಾಗದದ ಮೇಲೆ ಇರಬಾರದು. ಅದನ್ನು ಕಾರ್ಯಗತ ಮಾಡಬೇಕು. ಈ ಜನರಿಗೆ ಇರುವಂತಹ ತೊಂದರೆಗಳನ್ನೆಲ್ಲಾ ಸರ್ಕಾರದವರು ಕೂಡಲೇ ನಿವಾರಣೆ ಮಾಡಬೇಕು. ಮಾನ್ಯ ಗಂಗಣ್ಣ ನವರು ಹೇಳಿದಂತೆ ಮಾನ್ಯ ಸಚಿವರೇ ಈ ಬಗ್ಗೆ ಸ್ವತಃ ಮೇಲ್ವಿಚಾರಣೆ ನಡೆಸಿ ಈ ರೈತರಿಗೆ ಎಲ್ಲ ರೀತಿಯ ಪರಿಹಾರವನ್ನು ಒದಗಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಸವರಾಜ ಪಾಟೀಲ್ (ಹುಮ್ಮಾಬಾದ್).—ಸನ್ಮಾನ್ಯ ಅಧ್ಯಕ್ಷರೇ. ಕೃಷ್ಣಾ ಮೇಲ್ದಂಡೆ ಯೋಜನೆಯ ಅಂಗವಾಗಿ ಪುನರ್ವಸತಿಯನ್ನು ಕಲ್ಪಿಸಿಕೊಡುವ ವಿಚಾರದಲ್ಲಿ ಮಾನ್ಯ ಗಂಗಣ್ಣ ನವರು ಮತ್ತು ಮಾನ್ಯ ಆತ್ಮಾನಂದ ಅವರು ಈಗಾಗಲೇ ಮಾತನಾಡಿದ್ದಾರೆ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಕೊಟ್ಟಿರುವ ಉತ್ತರವನ್ನು ನೋಡಿದರೆ ಅಧಿಕಾರಿಗಳು ಮಾನ್ಯ ಮಂತ್ರಿಗಳಿಗೆ ತಪ್ಪು ತಿಳಿವಳಿಕೆ ಕೊಟ್ಟಿದ್ದಾರೆಂದು ನಾನು ತಿಳಿಯುತ್ತೇನೆ. ಏಕೆಂದರೆ ನಾನು ಇದೇ ತಿಂಗಳ ಏನೇ ತಾರೀಖು ತಂಬಲ ಗಡ್ಡಿ, ಜಾಪೂರು ನವಲಿ ಮುಂತಾದ ಗ್ರಾಮಗಳಿಗೆ ಹೋಗಿದ್ದೆ. ಅಲ್ಲೆಲ್ಲಾ ಪೋಲೀಸ್ ಅಧಿಕಾರಿಗಳು ಮತ್ತು ರೆವಿನ್ಯೂ ಇಲಾಖೆಯ ಅಧಿಕಾರಿಗಳು ಅಲ್ಲಿನ ಜನರ ಮೇಲೆ ಒತ್ತಡ ತಂದು ಮನೆಗಳನ್ನು ಬಾಳಿ ಮಾಡಿಸುವ ಪ್ರಯತ್ನ ಮಾಡುತ್ತಿದ್ದಾರೆ. ಮಾನ್ಯ ಗಂಗಣ್ಣ ನವರು ಹೇಳಿದಂತೆ ಈ ಜನರಿಗೆ ಒಂದು ವರ್ಷ ಮೊದಲೇ ಪುನರ್ವಸತಿ ಕೇಂದ್ರದಲ್ಲಿ ಎಲ್ಲ ವ್ಯವಸ್ಥೆಗಳನ್ನು ಕಲ್ಪಿಸಿಕೊಡಬೇಕಾಗಿತ್ತು. ಈಗ ಅಲ್ಲಿ ಮಾಡಿರುವಂತಹ ವ್ಯವಸ್ಥೆಗಳು ಅಷ್ಟು ಸರಿಯಾಗಿಲ್ಲ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟ ಮೇಲೆ ಕೆಲವು ಪ್ರಶ್ನೆಗಳನ್ನು ಕೇಳಬೇಕಾಗುತ್ತದೆ. ಈ ಮುಳುಗಡೆ ಆಗಿರುವ ಗ್ರಾಮಗಳ ಜನರಿಗೆ ಆಗಿರುವ ತೊಂದರೆ ಬಗ್ಗೆ ಹೇಳಬೇಕೆಂದರೆ, ೧೯೭೨-೭೩ರಲ್ಲಿ ಅಕ್ರಿಜೆಷನ್ ಫೋಸಿಡಿಂಗ್ ಮಾಡಿದಾಗ ಇದ್ದ ರೇಟ್‌ಗೂ ಮತ್ತು ಈಗ ಅವರನ್ನು ಬಿಡಿಸುವಂತಹ ಕಾಲದಲ್ಲಿ ಇರುವಂತಹ ರೇಟ್‌ಗೂ ಎಷ್ಟು ವ್ಯತ್ಯಾಸವಿದೆ ಎಂಬುದನ್ನು ನೋಡಬೇಕಾಗುತ್ತದೆ. ಆಗ ಸಿವೆಂಟ್ ಚೀಲದ ಬೆಲೆ ೧೦ ರೂಪಾಯಿಗಳಿದ್ದರೆ ಈಗ ೫೫ ರೂಪಾಯಿಗಳಾಗಿದೆ, ಕಬ್ಬಿಣ ಮತ್ತು ಮರದ ಬೆಲೆಯೂ ಸಹ ಬಹಳ ಜಾಸ್ತಿಯಾಗಿದೆ. ಆದಕಾರಣ ಸರ್ಕಾರದವರು ಇದನ್ನು ಪುನರ್ವಿಮರ್ಶೆ ಮಾಡಿ ಸಾಧ್ಯವಾದಮಟ್ಟಿಗೆ ಹೊಸ ರೇಟ್ ಕೊಡುವ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ.

ಇನ್ನು ಕುಡಿಯುವ ನೀರಿನ ಬಗ್ಗೆ ಹೇಳಬೇಕೆಂದರೆ, ಬೋರ್‌ವೆಲ್ ಹಾಕಿದ್ದಾರೆ ಆದರೆ ಕ್ಲಿ-ಪಂಪ್ ಗಳನ್ನು ಇನ್ನೂ ಹಾಕಿಲ್ಲ. ವಿದ್ಯುಚ್ಛಕ್ತಿಗೆ ದುಡ್ಡು ಕಟ್ಟಿದ್ದೇವೆಂದು ಹೇಳುತ್ತಾರೆ. ಆದರೆ ಅಲ್ಲಿನ ಕೆ.ಇ.ಬಿ. ಅಧಿಕಾರಿಗಳನ್ನು ಕೇಳಿದರೆ ನಮಗೆ ಸರ್ಕಾರದಿಂದ ಅಂತಹ ಆದೇಶವೇನೂ ಬಂದಿಲ್ಲವೆಂದು ಹೇಳುತ್ತಾರೆ.

ಇನ್ನು ರಸ್ತೆಗಳ ಬಗ್ಗೆ ಹೇಳಬೇಕೆಂದರೆ ಮೊದಲೇ ಅದು ಬಹಳಷ್ಟು ಹಿಂದುಳಿದಿರುವ ಪ್ರದೇಶವಾಗಿದೆ. ಇದರ ಜೊತೆಗೆ ಈಗಿನ ಪರಿಸ್ಥಿತಿಯಲ್ಲಿ ಆ ಜನರು ಒಂದು ಕಡೆ ಬಾವಿ ಮತ್ತೊಂದು ಕಡೆ ಸಮುದ್ರ ಎಂಬಂತೆ ಆಗಿದ್ದಾರೆ. ಅಲ್ಲಿನ ತಾಲ್ಲೂಕ್ ಅಭಿವೃದ್ಧಿ ಮಂಡಲಿಯವರು ಮುಳುಗಡೆಯಾಗುವಂತಹ ಗ್ರಾಮಗಳ ವಿಚಾರದಲ್ಲಿ ಸಧ್ಯಕ್ಕೆ ಸರ್ಕಾರದಿಂದ ಯಾವುದೇ ಲಾಭವನ್ನು ಪಡೆಯುವಂತಹ ಸ್ಥಿತಿಯಲ್ಲಿ ಇಲ್ಲ. ಈ ಒಂದು ಪರಿಸ್ಥಿತಿಯಲ್ಲಿ ಸರ್ಕಾರದವರು ಈ ಜನರಿಗೆ ಪುನರ್ವಸತಿ ಕೇಂದ್ರದಲ್ಲಿ ಎಲ್ಲ ರೀತಿಯ ವ್ಯವಸ್ಥೆಗಳನ್ನು ಮಾಡಿಕೊಡದಿದ್ದರೆ ಬಹಳ ಕಠಿಣ ಪರಿಸ್ಥಿತಿ ಉಂಟಾಗುತ್ತದೆಂದು ಹೇಳುತ್ತೇನೆ. ಈ ಜನರು ತಮ್ಮ ಗ್ರಾಮದಿಂದ ಪುನರ್ವಸತಿ ಕೇಂದ್ರಗಳಿಗೆ ಸಾಮಾನುಗಳನ್ನು ಸಾಗಿಸಲು ಲಾರಿಗಳನ್ನು ಕೊಡುತ್ತೇವೆಂದು ಅಧಿಕಾರಿಗಳು ಹೇಳುತ್ತಾರೆ. ನವಲಿ ಗ್ರಾಮಕ್ಕೆ ಎರಡು ಲಾರಿಗಳನ್ನು ಕೊಟ್ಟಿದ್ದೇವೆಂದು ಹೇಳುತ್ತಾರೆ. ನಾನು ಅಲ್ಲಿಗೆ ಹೋಗಿ ನೋಡಿದಾಗ ಒಂದು ಲಾರಿಯು ಟೈರ್ ಪಂಚೀರ್ ಆಗಿ ನಿಂತಿತ್ತು. ಮತ್ತೊಂದು ಲಾರಿಯು ಮೈನ್-ಪ್ಲೇಟ್ ಹೋಗಿತ್ತು. ಹೀಗೆ ಟೈರು ಟೂಲು ಸರಿಯಾ



ಗಿಲ್ಲದ ಲಾಗಿಗಳನ್ನು ಕೊಟ್ಟರೆ ಇಂತಹ ಮಳೆಗಾಲದಲ್ಲಿ ಅವರು ತಮ್ಮ ಸಾಮಾನುಗಳನ್ನು ಯಾವ ರೀತಿ ಸಾಗಿಸುವುದಕ್ಕಾಗುತ್ತದೆ? ಅವರಿಗೆ ಎಷ್ಟು ಕಷ್ಟವಾಗುತ್ತದೆಂಬುದನ್ನು ಇಲ್ಲಿ ಹೇಳಬೇಕಾಗಿಲ್ಲ.

ಇನ್ನು ಜಾಪೂರಿನಲ್ಲಿರುವ ದೊಡ್ಡ ಶಿವಲಿಂಗವನ್ನು ತೆಗೆದು ಚಿತಾಪುರದಲ್ಲಿ ಸ್ಥಾಪನೆ ಮಾಡುವುದಾಗಿ ೨-೩ ಸಲ ಆಶ್ವಾಸನೆ ಕೊಟ್ಟರು. ಆದರೆ ಈ ಕೆಲಸ ಇನ್ನೂ ಆಗಿಲ್ಲ. ಅದೇ ರೀತಿ ನವಲಿಯಲ್ಲಿ ಒಂದು ದೊಡ್ಡ ಪ್ರಸಿದ್ಧವಾದಂಥ ದೇವಸ್ಥಾನವಿದೆ. ಇದರಲ್ಲಿರುವ ಲಿಂಗವನ್ನು ಸಹ ಬೇರೆ ಕಡೆಗೆ ಸ್ಥಳಾಂತರ ಮಾಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಇನ್ನು ಹೆಣ್ಣು ಮಕ್ಕಳಿಗೆ ಅಗತ್ಯವಾದ ಶೌಚೈಹಗಳನ್ನು ನಿರ್ಮಿಸಿಲ್ಲ. ಅಧಿಕಾರಿಗಳನ್ನು ಕೇಳಿ ದರೆ ಆರೋಗ್ಯ ಇಲಾಖೆಯವರ ಅನುಮತಿ ಬೇಕು ಎಂದು ಹೇಳುತ್ತಾರೆ. ಇಂತಹ ಸಂದರ್ಭದಲ್ಲಿ ಮಾನ್ಯ ಮಂತ್ರಿಗಳು ಒಂದು ಸಲ ಎಲ್ಲ ಇಲಾಖೆಗಳ ಅಧಿಕಾರಿಗಳನ್ನು ಕರೆಸಿ ಮಾತನಾಡಬೇಕು. ಯಾವ ಯಾವ ಇಲಾಖೆಗಳಿಂದ ಯಾವ ಯಾವ ಕೆಲಸಗಳಾಗಬೇಕೋ ಅದಿಲ್ಲವನ್ನೂ ಕೂಡಲೇ ಮಾಡಬೇಕೆಂದು ಹೇಳುತ್ತೇನೆ.

ಇನ್ನು ಮಂಳುಗಡೆಗೆ ಒಳಗಾಗುವಂತಹ ಎರಡು ಮೂರು ಗ್ರಾಮಗಳ ಜನರನ್ನು ಹೊಸದಾಗಿ ನಿರ್ಮಿಸಿರುವ ಒಂದು ಗ್ರಾಮದಲ್ಲಿ ಇರಲು ವ್ಯವಸ್ಥೆ ಮಾಡಿದ್ದಾರೆ. ನಮ್ಮ ಗ್ರಾಮಗಳ ಜನರಲ್ಲಿರುವ ಮೂಢ ನಂಬಿಕೆಗಳನ್ನು ನಾವು ಎಷ್ಟೇ ಹೇಳಿದರೂ ಸಹ ಹೋಗಿಸುವುದಕ್ಕಾಗುವುದಿಲ್ಲ. ಒಂದೊಂದು ಗ್ರಾಮಕ್ಕೆ ಒಂದೊಂದು ಗಂಡು ದೇವರು ಇಲ್ಲವೇ ಹೆಣ್ಣು ದೇವರು ಪ್ರಸಿದ್ಧಿ ಪಡೆದಿರುತ್ತದೆ. ದುರ್ಗಮ್ಮ, ಕಿಂಚಮ್ಮ, ಗದ್ದಮ್ಮ ಹೀಗೆ ಒಂದೊಂದು ಗ್ರಾಮದವರು ಒಂದೊಂದು ದೇವರನ್ನು ಪೂಜಿಸುತ್ತಿದ್ದಾರೆ. ಗದ್ದಮ್ಮ ದೇವರು ಆ ಭಾಗದಲ್ಲಿ ಬಹಳಷ್ಟು ಪ್ರಸಿದ್ಧಿ ಪಡೆದಿತ್ತು. ಆದರೆ ಈಗ ಎರಡು ಮಂಳುಗಡೆ ಯಾಗುವ ಗ್ರಾಮಗಳ ಎರಡು ದೇವಸ್ಥಾನಗಳನ್ನು ಸೇರಿಸಿ ಒಂದೇ ದೇವಸ್ಥಾನ ಕಟ್ಟಿಸಿದ್ದಾರೆ. ಇಂತಹ ಸಂದರ್ಭದಲ್ಲಿ ದೊಡ್ಡ ದೇವಸ್ಥಾನಗಳನ್ನು ಕಟ್ಟಿಸಿಕೊಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿ ಕೊಳ್ಳುತ್ತೇನೆ.

ಇನ್ನು ನಾಗರಾಳ್ ಗ್ರಾಮ ಒಂದು ದೊಡ್ಡ ಗ್ರಾಮವಾಗಿದೆ. ಈ ಗ್ರಾಮಕ್ಕೆ ಹತ್ತಿರದಲ್ಲಿಯೇ ಕಡಗುಲಕಟ್ಟಿ ಗ್ರಾಮವಿದೆ. ಆದಕಾರಣ ಇಲ್ಲಿ ಒಂದು ದಮಾಖಾನೆಯ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ.

ಇನ್ನು ಲಿಂಕೆರೋಡ್ ಬಗ್ಗೆ ಮಾನ್ಯ ಗಂಗಣ್ಣನವರು ಈಗಾಗಲೇ ಹೇಳಿದ್ದಾರೆ. ತಾವು ೧-೨ ರೋಡು ಮಾಡಿದ್ದೀರಿ ಅಷ್ಟೆ ಸಾಲದು. ಮಾನ್ಯ ಮಂತ್ರಿಗಳು ಈ ಅಧೀವೇಶನ ಕಳೆದ ನಂತರ ಆಗಸ್ಟ್ ತಿಂಗಳಲ್ಲಿ ಒಂದು ದಿನಾಂಕವನ್ನು ಗೊತ್ತುಪಡಿಸಿದರೆ ನಾನು ಮತ್ತು ಗಂಗಣ್ಣನವರೂ ಕೂಡ ನಿಮ್ಮ ಜೊತೆಯಲ್ಲಿ ಬಂದು ಆ ಸ್ಥಳಗಳನ್ನು ತೋರಿಸುತ್ತೇವೆ, ಆವಾಗ ನಿಮಗೇ ಗೊತ್ತಾಗುತ್ತದೆ. ಬಾಕಿ ವಿಚಾರವನ್ನು ಮಾನ್ಯ ಮಂತ್ರಿಗಳು ಹೇಳಿಕೆಯನ್ನು ಕೊಟ್ಟಾದ ಮೇಲೆ ಕೇಳುತ್ತೇನೆ. ನಮ್ಮಲ್ಲಿ ಒಂದು ಶಾಸ್ತ್ರ ಇದೆ ಅದೇನೆಂದರೆ ಅವನು ಏನೂ ಕೊಡದೇಹೋದರೆ ನಾನೇನು ಕೊಡಲಿ ಎಂದು, ಹಾಗಾಗ ಬಾರದು ಅವನು ಕೊಡದೇ ಹೋದರೂ ನಾನೂ ಕೊಡುತ್ತೇನೆ ಅಂತ ಮಾನ್ಯ ಮಂತ್ರಿಗಳು ಹೇಳಿ ಈ ಬಗ್ಗೆ ಒಂದು ಆಶ್ವಾಸನೆಯನ್ನು ಅವರು ಕೊಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ನಮ್ಮ ಸ್ನೇಹಿತರು ಈ ಪ್ರನವರ್ಸತಿ ಬಗ್ಗೆ ಮಾತನಾಡಿದ್ದಾಗಿದೆ. ಆದರೆ ಈ ಪ್ರನವರ್ಸತಿ ಮಂಳುಗಡೆಯಲ್ಲಿ ಕೆಲವೊಂದು ಹಳ್ಳಿಗಳನ್ನು ಬಿಟ್ಟಿದ್ದಾರೆ ಆದುದರಿಂದ ಮತ್ತೊಂದು ಸಾರಿ ತಾವು ಆ ಊರಿಗೆ ಕಳುಹಿಸಿ ನೋಡಿದರೆ ಗೊತ್ತಾಗುತ್ತದೆ. ಆ ಜನರಿಗೆ ರಸ್ತೆಗಳನ್ನು ನಿರ್ಮಾಣ ಮಾಡುವ ವಿಚಾರದಲ್ಲಿ ಸೈಟುಗಳನ್ನು ಕೊಡುವ ವಿಚಾರದಲ್ಲಿ ಈಗಾಗಲೇ ಅನೇಕ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಆದರೆ ನಾನು ಪ್ರಸ್ತಾಪ ಮಾಡ ತಕ್ಕಂಥಾ ವಿಷಯ ಏನು ಎಂದರೆ ಎರಡು ವರ್ಷದಿಂದಲೂ ಕೂಡ ಈ ಹಳ್ಳಿ ಮಂಳುಗಡೆಯಾಗುತ್ತದೆ ಅನ್ನುವುದು ಗೊತ್ತು. ಆ ಜನರು ಸಾಧಾರಣವಾಗಿ ಕೂಲಿಗಾರರು, ಭೂಮಾಲೀಕರು ಮತ್ತು ಇತರ ಕಸಬುದಾರರಾಗಿರತಕ್ಕಂಥವರು. ಇವೆಲ್ಲವನ್ನೂ ಕೂಡಿರತಕ್ಕಂಥಾ ಒಂದು ಹಳ್ಳಿ ಅದು. ಅವರಿಗೆ ಈಗ ಪ್ರನವರ್ಸತಿಯನ್ನು ಕಲ್ಪಿಸುವಾಗ ಕೇವಲ ಸೈಟುಗಳನ್ನು ಕೊಡುವುದು ಆಗಲಿ, ಅಥವಾ ರಸ್ತೆಗಳನ್ನು ನಿರ್ಮಾಣ ಮಾಡುವುದು ಆಗಲಿ ಅವರಿಗೆ ಮನೆ ಕಟ್ಟಿಕೊಡುವುದು ಆಗಲಿ ಮಾಡಿದರೆ ತೀರದು. ವೈಯಕ್ತಿಕವಾಗಿ ಹೇಳುವುದಾದರೆ ಆ ಮಂಳುಗಡೆಯಾಗತಕ್ಕಂಥಾ ಹಳ್ಳಿಯ ಜನರಿಗೆ, ಆ ಭೂಮಾಲೀಕರಿಗೆ

ತಮ್ಮ ಭೂಮಿಯನ್ನು ಕಳೆದುಕೊಂಡಿದ್ದಕ್ಕೆ ತಾವೇನು ಕಾಂಪನ್ಸೇಷನ್ ಇಷ್ಟು ಎಂದು ಕೊಟ್ಟು ಬಿಡುತ್ತೀರಾ ? ಅವರೆಲ್ಲಾ ಆ ಭೂಮಿಯಲ್ಲಿ ವ್ಯವಸಾಯ ಮಾಡುತ್ತಿದ್ದವರು. ಅದುದರಿಂದ ಆ ಜನರೂ ತಮ್ಮದೇ ಅದಂಥಾ ವ್ಯವಸಾಯವನ್ನು ಬಿಟ್ಟು ಮತ್ತೆ ಬೇರೆ ಕೆಲಸ ಮಾಡುವುದಕ್ಕೆ ಸಾಧ್ಯವಿಲ್ಲ. ಅಂಥಾವರ ಸಲುವಾಗಿ ಏನು ಮಾಡುತ್ತಾರೆ ಎಂದು ನಾನು ಕೇಳುತ್ತೇನೆ.

ಇನ್ನು ಪುನರ್ವಸತಿ ಎಂದರೆ ಯಾರು ಜಮೀನನ್ನು ಕಳೆದುಕೊಂಡಿರುತ್ತಾರೋ ಅಂಥಾವರಿಗೆ ಎಲ್ಲಾದರೂ ಆಗಲಿ ಪುನರ್ವಸತಿ ಮಾಡಿಬಿಟ್ಟರೆ ಆಯಿತು ಎನ್ನುವ ಒಂದು ಭಾವನೆ ಬಂದಿದೆ. ಇದರ ಬಗ್ಗೆ ಸರ್ಕಾರದವರು ಸ್ಪಷ್ಟ ಉತ್ತರ ಹೇಳಬೇಕೆಂದು ಕೇಳುತ್ತೇನೆ. ಇನ್ನು ಯಾರೂ ಭೂಮಿಯನ್ನು ಕಳೆದು ಕೊಳ್ಳುತ್ತಾರೋ, ಯಾರು ಆ ಹಳ್ಳಿಯನ್ನು ಮುಳುಗಿಸಿ ಹೋಗುತ್ತಾರೋ, ಯಾರ ಸಲುವಾಗಿ ಅವರೂ ಹೋಗುತ್ತಾರೋ ಯಾವ ನೀರಿನ ಸಲುವಾಗಿ ಆ ಜಮೀನನ್ನು ನೀರಾವರಿಯಾಗಿ ಮಾಡುತ್ತಾರೋ ಅಂಥಾ ಜಮೀನಿನ ಜನರಿಗೆ ಯಾವ ಒಂದು ಮೂಲ ಉದ್ದೇಶ ಇಟ್ಟುಕೊಂಡು ಕೆಲಸ ಮಾಡುತ್ತೀರೋ ಅದಕ್ಕೆ ನೆರವಾದಂಥಾ ಈ ಜನರಿಗೆ ಏನು ವ್ಯವಸ್ಥೆ ಮಾಡಿದ್ದೀರಿ ಅನ್ನುವುದನ್ನು ಹೇಳಬೇಕು ?

ಇನ್ನು ಇವರಿಗೆ ಕಾಂಪನ್ಸೇಷನ್ ಅನ್ನು ಎರಡು ಹಂತದಲ್ಲಿ ಕೊಡಬೇಕೆಂದು ತಾವು ನಿರ್ಧಾರ ಮಾಡಿದ್ದೀರಾ ಎಂದು ನನಗೆ ಗೊತ್ತಾಗಿದೆ. ಇದಕ್ಕೆ ನನ್ನ ಸಲಹೆ ಏನೆಂದರೆ ಆ ಹಳ್ಳಿಯ ಜನರು ಮುಳುಗಡೆಯಾದ ಪ್ರದೇಶವನ್ನು ಬಿಟ್ಟು ಹೋದ ಮೇಲೆ ಅವರಿಗೆ ಬರತಕ್ಕಂಥಾ ಕಾಂಪನ್ಸೇಷನ್ ಅನ್ನು ಸಂಪೂರ್ಣವಾಗಿ ಕೊಟ್ಟುಬಿಟ್ಟರೆ ಅವರ ಪುನರ್ವಸತಿಗೂ ಅನುಕೂಲವಾಗುತ್ತದೆ, ಹಾಗೆ ಮಾಡಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಈ ಸಂದರ್ಭದಲ್ಲಿ ನಾನು ಒಂದು ವಿಚಾರವನ್ನು ತನ್ಮುಗಮನಕ್ಕೆ ತರಬೇಕಾಗಿದೆ. ಅದೇನೆಂದರೆ ನನ್ನ ಕ್ಷೇತ್ರ ಬಿಳಗಿ, ಆ ತಾಲ್ಲೂಕು ಸುತ್ತಮುತ್ತ ಎರಡು ನದಿಗಳು ಇವೆ, ಫಟಪ್ರಭಾ ಮತ್ತು ಕೃಷ್ಣಾ ನದಿಗಳು ಇವೆ. ಈ ಅಪರೂಪ ಕೃಷ್ಣಾ ಪ್ರಾಚೀನದಲ್ಲಿ ನೀರನ್ನು ನಿಲ್ಲಿಸಿಬಿಟ್ಟರೆ ೫೦ ಹಳ್ಳಿಗಳು ಮುಳುಗಿ ಹೋಗುತ್ತವೆ. ಆವಾಗ ಅಲ್ಲಿಯ ಒಂದು ಕಮ್ಯೂನಿಕೇಷನ್ ಪರಿಸ್ಥಿತಿ ಏನು ನಾನು ಈ ವಿಷಯವನ್ನು ಸತತವಾಗಿ ೪ ವರ್ಷದಿಂದಲೂ ಹೇಳುತ್ತಿದ್ದೇನೆ. ಇಲ್ಲಿಯವರೆಗೂ ಕೂಡ ಅದರ ಬಗ್ಗೆ ಏನೂ ಕಾರ್ಯ ಕ್ರಮಗಳನ್ನು ತಾವು ತೆಗೆದುಕೊಂಡಿಲ್ಲ. ಹಾಗಾಗಿಬಿಟ್ಟರೆ ನನ್ನ ತಾಲ್ಲೂಕು ಒಂದು ದ್ವೀಪ ತರಹ ಆಗಿ ಬಿಡುತ್ತದೆ. ಇದರ ಬಗ್ಗೆ ತಾವೇನಾದರೂ ಒಂದು ಯೋಜನೆ ಹಾಕಿಕೊಂಡಿದ್ದೀರಾ ? ಅಷ್ಟೇ ಅಲ್ಲದೆ ಈಗಾಗಲೇ ಅವರಿಗೆ ಕಾಂಪನ್ಸೇಷನ್ ಏನು ಕೊಡುತ್ತಿದ್ದೀರಿ ಆ ಹಣ ದೈರಕ್ಕೆ ಆಗಿ ರೈತರಿಗೆ ಮುಟ್ಟುವುದಿಲ್ಲ. ಆ ಹಣ ನಡುವೆ ಪೋಲಾಗಿ ಬಿಡುತ್ತದೆ. ಅದಕ್ಕಾಗಿ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಏನು ವ್ಯವಸ್ಥೆ ಮಾಡಿದ್ದೀರಾ ಅನ್ನುವುದನ್ನು ಹೇಳಬೇಕು. ನಾನು ಹೇಳುವುದು ಇದು ಒಂದೇ ಆಲ್ಲ, ಎಲ್ಲಾ ತಾಲ್ಲೂಕುಗಳಲ್ಲೂ ಎಲ್ಲರಿಗೂ ಗೊತ್ತಿದೆ. ಇದನ್ನು ಮಾನ್ಯ ಮಂತ್ರಿಗಳು ಅರಿತುಕೊಂಡು ತೀವ್ರತರವಾಗಿ ಇದರ ಬಗ್ಗೆ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಅವರಿಗೆ ಕೊಡತಕ್ಕಂಥಾ ಹಣ ಸಂಪೂರ್ಣವಾಗಿ ಅವರಿಗೆ ಮುಟ್ಟುವ ಹಾಗೆ ಮಾಡಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಭಾರಿ ನೀರಾವರಿ ರಾಜ್ಯ ಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೇ, ಅವರು ಹೇಳಿರತಕ್ಕಂಥಾ ಕೆಲವು ವಿಚಾರಗಳ ಬಗ್ಗೆ ನಮ್ಮ ಇಲಾಖಾ ವತಿಯಿಂದ ಕೆಲವು ಕಾರ್ಯಕ್ರಮಗಳನ್ನು ಹಾಕಿಕೊಂಡಿರತಕ್ಕಂಥಾದ್ದರ ಬಗ್ಗೆ ವರದಿಯನ್ನು ತಮ್ಮ ಎದುರಿಗೆ ಪ್ರಸ್ತಾಪ ಮಾಡುವುದಕ್ಕೆ ಬಯಸುತ್ತೇನೆ.

Thirty six villages get submerged when water is stored upto R. L. 492.252 M. (F.R.L.) in Narayanapur Reservoir. For rehabilitating these villagers, 26 rehabilitating centres are proposed to be constructed. During the year 1982, water is proposed to be stored only upto R. L. 486.00 M. at which level, only 18 villages come under submergence. Nine villages have already been completely shifted during last year and out of the remaining 9 villages, affected during this year, four villages have been shifted and five villages are being rehabilitated with utmost speed. Out of 665 families in these five

villages, 378 families have already been shifted. In each of the Centres that are meant to rehabilitate, the 18 villages coming under submergence this year, drinking water wells or bore wells have been provided for drinking water supply for the villagers. Three centres could not be provided with the drinking water facility since no water was struck, and in respect of one centre, water available being brackish, is not useful. Therefore, for such rehabilitation centres, piped water supply is being provided with. However, it is to be made clear that in such cases, water through the Departmental Water tankers is made available to these centres for drinking as well as for other purposes till the piped water supply is provided. Further, as could be seen from above, four centres out of 14 centres are to be provided with water supply this year. Piped water supply has already been started and is in full swing. It may be once again mentioned here that till such time the piped water supply is given to these centres, arrangements for water supply are made by deploying five Departmental tankers.

As regards link roads from old villages to the new rehabilitation centres, it may be mentioned here that bare minimum standard murum road has been provided from villages to the centres to convey the salvaged materials of the villagers. So far, nine roads have been formed with 6 inch to 9 inch murum coating.

Incidentally, it may be mentioned here that twenty no. of departmental trucks and tippers have been provided to convey the salvaged materials from villages to centre and they are plying on these roads.

Therefore, it could be seen from the above that all possible measures have been taken by the department to provide necessary facilities like drinking water as well as conveying the salvaged materials from villages to centres by providing sufficient number of borewells or dug wells and by providing bare minimum standard murum road from village to centre to convey the salvaged materials. Wherever the bore wells or dug wells have failed, providing piped water supply to such of the centres is in progress and water supply is provided to the centres through the Departmental water tankers. This process will be continued till the water-supply arrangement is completed satisfactorily.

As such, it can be seen that the Department has taken all steps to provide the bare minimum necessities for shifting the villages to the new rehabilitation centres.

ಮಾನ್ಯ ಅಧ್ಯಕ್ಷರೇ, ನಾನು ಈ ವಿಷಯಗಳನ್ನು ಪ್ರಸ್ತಾಪ ಮಾಡಿದ ನಂತರ ಕೆಲವು ಮಾನ್ಯ ವಿತ್ತರಾಜ್‌ರಾಜ್ ಶ್ರೀಯುಕ್ತರಾದ ಗಂಗಣ್ಣನವರು ಎಂ. ಎಸ್. ಆತ್ಮಾನಂದ್‌ರವರು ಮತ್ತು

ಎ. ಬಸವರಾಜ ಪಾಟೀಲರು ಮತ್ತು ಎಸ್.ಎಸ್. ಪಾಟೀಲರು ಇನ್ನು ಇತರರು ಏನು ಮಾತನಾಡಿದ್ದಾರೆ ಅನ್ನುವುದನ್ನು ಕೂಲಂಕಷವಾಗಿ ನೋಡುವುದಾದರೆ ಒಟ್ಟಿನಲ್ಲಿ ಎಲ್ಲರ ಅಭಿಪ್ರಾಯ ಏನೆಂದರೆ ಅದು ನಿರೀಕ್ಷಿತ ಮಟ್ಟಕ್ಕೆ ಅವರಿಗೆ ಸವಲತ್ತುಗಳನ್ನು ಒದಗಿಸಿಕೊಡಲಿಲ್ಲಾ ಅನ್ನುವ ಮಾತನ್ನು ಹೇಳಿದ್ದಾರೆ. ನಾನು ತಮ್ಮ ಮುಖಾಂತರ ಕೆಲವು ಅಂಕಿಅಂಶಗಳನ್ನು ಈ ಸದನಕ್ಕೆ ಕೊಡುವುದಾದರೆ ಆಗ ಪೂರ್ತಿಯಾಗಿ ವಿಚಾರಗಳು ಗೊತ್ತಾಗುತ್ತದೆ. ತಮಗೆ ನಾನು ಈ ಸಂದರ್ಭದಲ್ಲಿ ಹೇಳಬೇಕಾದರೆ ಈಗ ಈ ನಾರಾಯಣಪುರದಲ್ಲಿ ೩೬ ಹಳ್ಳಿಗಳು ಪೂರ್ತಿಯಾಗಿ ಮುಳುಗಡೆ ಆಗುತ್ತದೆ, ಎಂದು ಹೇಳುತ್ತೇನೆ.

ಈ ವರ್ಷ ಸುಮಾರು ೧೮ ಹಳ್ಳಿಗಳು ಮುಳುಗಡೆಯಾಗುತ್ತವೆ. ಈ ೧೮ ಹಳ್ಳಿಗಳನ್ನು ಈಗಾಗಲೇ ನಾವು ರಿಹ್ಯಾಬಿಲಿಟೇಷನ್ ಮಾಡಬೇಕು ಎಂದು ತೀರ್ಮಾನ ಮಾಡಿ ಕಾಲೋನಿಗಳನ್ನು ನಿರ್ಮಾಣ ಮಾಡಿ ಅಲ್ಲಿ ವಿಶೇಷವಾಗಿ ಏನು ಅವಶ್ಯಕತೆಗಳು ಬೇಕೋ ಅವುಗಳನ್ನು ಮಾಡುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೇವೆ. ಪಂಚಾಯಿತಿ ಬಿಲ್ಡಿಂಗ್, ಸ್ಕೂಲು ಬಿಲ್ಡಿಂಗ್, ರೋಡುಗಳು, ಮತ್ತು ಕುಡಿಯುವ ನೀರಿನ ವ್ಯವಸ್ಥೆ ಇವುಗಳನ್ನು ಸಾಧ್ಯವಾದಷ್ಟು ಮಟ್ಟಿಗೆ ಮಾಡಲು ಪ್ರಯತ್ನ ಮಾಡಿದ್ದೇವೆ. ಈ ಎಲ್ಲಾ ಕೆಲಸಗಳನ್ನು ಅಲ್ಲಿ ಮಾಡಲು ಪ್ರಾರಂಭ ಮಾಡಿದ್ದೇವೆ. ಮುಖ್ಯವಾಗಿ ಮಾನ್ಯ ಸದಸ್ಯರು ಅಲ್ಲಿ ಕುಡಿಯುವ ನೀರಿನ ಸಮಸ್ಯೆ ಇನ್ನೂ ಬಗೆಹರಿದಿಲ್ಲ, ಬಹಳ ತೊಂದರೆಯಿಂದೆಯೆಂದು ಹೇಳಿದ್ದಾರೆ. ಹೊದ ವರ್ಷ ಮುಳುಗಡೆಯಾಗುವಂಥ ಹಳ್ಳಿಗಳಲ್ಲಿ ಸುಮಾರು ೯ ಹಳ್ಳಿಗಳನ್ನು ನಾವು ಸ್ಥಳಾಂತರಿಸಿ ೬ ಕಾಲೋನಿಗಳಲ್ಲಿ ಸುಮಾರು ೧೧ ಭಾವಿಗಳನ್ನು ತೆಗೆದಿದ್ದೇವೆ. ಸುಮಾರು ೧೩ ಬೋರ್‌ವೆಲ್‌ಗಳನ್ನು ನಾವು ಹಾಕಿದಾಗ ಅಲ್ಲಿ ಬ್ಲಾಕ್‌ಪ್ ನೀರು ಬಂದಿದ್ದರಿಂದ ಅವು ಫೇಲ್ ಆಗಿವೆ. ಆದ್ದರಿಂದ ಈ ಕಾಲೋನಿಗಳಿಗೆ ನಾವು ಪ್ರೈವೆಟ್ ವಾಟರ್‌ಸಪ್ಲೈ ಮಾಡಬೇಕು ಎಂದು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆ. ಹೊದ ವರ್ಷ ನಾವು ಆರು ಕಾಲೋನಿಗಳನ್ನು ಮಾಡಿದ್ದೇವೆ. ೧೯೮೨-೮೩ರಲ್ಲಿ ನಾವು ಸುಮಾರು ೯ ಹಳ್ಳಿಗಳನ್ನು ಸ್ಥಳಾಂತರಿಸಿದ್ದೇವೆ. ಇವುಗಳಲ್ಲಿ ನಾವು ೧೨ ಕೇಂದ್ರಗಳನ್ನು ನಿರ್ಮಾಣ ಮಾಡಿ ಅಲ್ಲಿರತಕ್ಕ ಜನರಿಗೆ ಅನುಕೂಲತೆಗಳನ್ನು ಒದಗಿಸಿದ್ದೇವೆ. ಇವುಗಳಲ್ಲಿ ೧೪ ಒಪನ್ ಭಾವಿಗಳನ್ನು ೨೧ ಬೋರ್‌ವೆಲ್‌ಗಳನ್ನು ತೆಗೆದಿದ್ದರೂ ಸಹ ಅಲ್ಲಿ ನೀರು ಕಪ್ಪು ಬಣ್ಣದಿಂದ ಕೂಡಿದ್ದರಿಂದ ಈ ಯೋಜನೆಯನ್ನು ನಾವು ಕೈಬಿಟ್ಟು ನಳದ ಯೋಜನೆಯನ್ನು ಮಾಡುತ್ತಿದ್ದೇವೆ. ೯ ಹಳ್ಳಿಗಳನ್ನು ಸ್ಥಳಾಂತರಿಸಿದ ಮೇಲೆ ನಾಲ್ಕು ಹಳ್ಳಿಗಳಲ್ಲಿ ನಳದ ಯೋಜನೆಯಿಂದ ನೀರನ್ನು ಒದಗಿಸತಕ್ಕ ಕಾರ್ಯಕ್ರಮವನ್ನು ಹಾಕಿಕೊಂಡು ಕುಡಿಯುವ ನೀರನ್ನು ಒದಗಿಸುತ್ತಿದ್ದೇವೆ. ನಳದ ಯೋಜನೆಯು ಕಾರ್ಯರೂಪಕ್ಕೆ ಬರುವುದು ತಡವಾದರೆ ನಮ್ಮ ಇಲಾಖೆಯ ವತಿಯಿಂದ ನಮಗೆ ಎಷ್ಟೇ ಹಣದ ಖರ್ಚುಬಂದರೂ ಸಹ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡತಕ್ಕ ಜವಾಬ್ದಾರಿಯನ್ನು ನಾವು ಹೊತ್ತಿದ್ದೇವೆ. ಮೊದಲು ಕುಡಿಯುವ ನೀರಿನ ಸಮಸ್ಯೆಯನ್ನು ಬಗೆಹರಿಸಿದ ಮೇಲೆ ಎಲ್ಲಾ ಸಮಸ್ಯೆಗಳನ್ನು ನೀಗಿಸಲಿಕ್ಕೆ ಸಾಧ್ಯವಾಗುತ್ತದೆಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮತ್ತು ಮಾನ್ಯ ಸದಸ್ಯರು ನಾವು ಅಲ್ಲಿರತಕ್ಕ ರಿಹ್ಯಾಬಿಲಿಟೇಷನ್ ಕೇಂದ್ರಗಳಿಗೆ ಭೇಟಿ ಕೊಟ್ಟಿಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ. ನಾನು ಸುಮಾರು ಎರಡು ಸಲ ಈ ಕಾಲೋನಿಗಳಿಗೆ ಭೇಟಿ ಕೊಟ್ಟಿಲ್ಲ ಅಲ್ಲಿ ಎಷ್ಟೆಷ್ಟು ಕೆಲಸವಾಗಿದೆ ಎಂದು ಇನ್ಸ್‌ಪೆಕ್ಷನ್ ಮಾಡಿಕೊಂಡು ಬಂದಿದ್ದೇನೆ. ಇನ್ಸ್‌ಪೆಕ್ಷನ್ ಮಾಡತಕ್ಕಂಥ ಸಮಯದಲ್ಲಿ ಯಾವ ಯಾವ ಹಳ್ಳಿಗಳಲ್ಲಿ ಹಿಂದೆ ಯಾವ ಇಮಾರತ್ತುಗಳು ಇದ್ದವೋ ಅವುಗಳನ್ನು ಹೊಸ ಕಾಲೋನಿಯಲ್ಲಿ ವಾತ್ಸ ಕೊಡಬೇಕೆನ್ನುವ ಅವಕಾಶವನ್ನು ನಾವು ಮಾಡಿಕೊಂಡಿದ್ದೇವೆ. ಈ ಅನುಕೂಲತೆಗಳನ್ನು ಸ್ಥಳಾಂತರಿಸಿದವರಿಗೆ ಒದಗಿಸುವ ಸಲುವಾಗಿ ನಾವು ಬಂದು ಕಮಿಟಿಯನ್ನು ಸಹ ನೇಮಕ ಮಾಡಿದ್ದೇವೆ. ಈ ಕಮಿಟಿಯಲ್ಲಿ ಮಾನ್ಯ ಸದಸ್ಯರಾದ ಗಂಗಣ್ಣ ನವರು ಬಸವರಾಜ್‌ಪಾಟೀಲ್ ಅವರು ಮತ್ತು ಎಸ್ ಪಾಟೀಲರು ಇದ್ದಾರೆ. ಆದ್ದರಿಂದ ಮಾನ್ಯ ಸದಸ್ಯರುಗಳಿಗೆ ಈ ಯಾವ ತೊಂದರೆಗಳು ಇವೆ ಅವುಗಳನ್ನು ಕಮಿಟಿಯಲ್ಲಿಯೂ ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ಚರ್ಚೆಮಾಡಿ ಸಮಸ್ಯೆಗಳನ್ನು ಬಗೆಹರಿಸಿಕೊಳ್ಳಲು ಅವಕಾಶವಿದೆ. ಮತ್ತು ಈಗಲೂ ಮಾನ್ಯ ಸದಸ್ಯರುಗಳು ಅನೇಕ ಸಮಸ್ಯೆಗಳನ್ನು ಇಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಸಮಸ್ಯೆಗಳನ್ನು ಕಮಿಟಿಯಲ್ಲಿಯೂ ಮತ್ತು ನಮ್ಮ ಗಮನಕ್ಕೆ ತಂದು ಬಗೆಹರಿಸಲಿಕ್ಕೆ ಸಾಕಷ್ಟು ಅವಕಾಶವಿದೆ ಎನ್ನುವ ಮಾತನ್ನು ಇಲ್ಲಿ ನಾನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮತ್ತು ಮಾನ್ಯ ಸದಸ್ಯರಾದ ಆತ್ಮಾನಂದ ಅವರು ಮುಳುಗಡೆಯಾಗಿರತಕ್ಕ ಜಮೀನುಗಳ ರೈತರ ಸಮಸ್ಯೆಗಳನ್ನು ಬಗೆಹರಿಸಲಿಕ್ಕೆ ಅದಷ್ಟು ಬೇಗ ಕಾರ್ಯಕ್ರಮಗಳನ್ನು ಕೈಗೊಂಡು ಕಾರ್ಯರೂಪಕ್ಕೆ ತರಬೇಕು ಎನ್ನುವ ಮಾತನ್ನು ಹೇಳಿದ್ದಾರೆ. ಸರ್ಕಾರಕ್ಕೆ ರೈತರ ಎಲ್ಲಾ ಸಮಸ್ಯೆಗಳ ಬಗ್ಗೆ ಸಾಕಷ್ಟು ಆಸಕ್ತಿ ಇದೆ. ಇಂಥ

ಯೋಜನೆಗಳು ಆಗಬೇಕಾದರೆ ಅವರು ಎಷ್ಟರಮಟ್ಟಿನ ತ್ಯಾಗ ಮಾಡಿರಬೇಕು ಎನ್ನುವ ಅಂಶವನ್ನು ನಾವು ಅರ್ಥಮಾಡಿಕೊಂಡಿರುತ್ತೇವೆ. ತಲೆತಲಾಂತರದಿಂದ ಜೀವನ ಮಾಡುತ್ತಿದ್ದ ಜಾಗವನ್ನು ಬಿಟ್ಟು ಬೇರೆ ಕಡೆಗೆ ಹೋಗಬೇಕು ಎಂದರೆ ಸ್ವಲ್ಪ ಕಷ್ಟವಾಗುತ್ತದೆ. ಆದರೂ ದೇಶದ ಹಿತದೃಷ್ಟಿಯಿಂದ ಈ ಕೆಲಸವನ್ನು ಅವರು ಮಾಡಲೇಬೇಕಾಗಿರುತ್ತದೆ. ಈ ವಿಷಯವನ್ನು ನಾವು ಮನಗಂಡು ಯಾವ ಯಾವ ಕಡೆಯಲ್ಲಿ ಏನೇನು ಅವರಿಗೆ ಅನುಕೂಲತೆಗಳು ಇದ್ದವೋ ಅವುಗಳನ್ನು ಹೊಸ ಸ್ಥಳಗಳಲ್ಲಿ ಮಾಡಿಕೊಡುವುದರ ಜೊತೆಗೆ ಕುಡಿಯುವ ನೀರಿನ ಸಮಸ್ಯೆಯನ್ನೂ ಸಹ ನಾವು ಬಗೆಹರಿಸುತ್ತಿದ್ದೇವೆ. ಈ ಎಲ್ಲಾ ಅವಕಾಶಗಳನ್ನು ನಾವು ಪೂರ್ಣವಾಗಿ ಇನ್ನೂ ಮಾಡಲಿಕ್ಕೆ ಸಾಧ್ಯವಾಗದಿದ್ದರೂ ಕ್ರಮೇಣ ಏನೂ ತೊಂದರೆಯಾಗದ ರೀತಿಯಲ್ಲಿ ನೋಡಿಕೊಳ್ಳುತ್ತೇವೆಂದು ನಾನು ಅಧ್ಯಕ್ಷರ ಮಂಖಾಂತರ ಸಭೆಗೆ ಭರವಸೆ ಕೊಡಲು ಬಯಸುತ್ತೇನೆ. ಮಾನ್ಯ ಸದಸ್ಯರಾದ ಎಸ್. ಎಸ್. ಪಾಟೀಲರು ಹೇಳಿರತಕ್ಕ ಕೆಲವು ಗ್ರಾಮಗಳಲ್ಲಿ ಕೆಲವನ್ನು ನಾವು ನೋಡಿಕೊಂಡು ಬಂದಿದ್ದೇವೆ. ಅವರು ಹೇಳಿದಂಥ ಒಂದು ಸ್ಥಳದಲ್ಲಿ ಒಂದು ದೇವಸ್ಥಾನ ಇದೆ, ಅದು ಸಾವಿರಾರು ವರ್ಷಗಳಿಂದ ಪ್ರಸಿದ್ಧಿಪಡೆದಂಥ ದೇವಸ್ಥಾನ ಇದನ್ನು ನಾವು ಮುಚ್ಚಿದರೆ ಬಹುಶಃ ಧಕ್ಕೆಯಾಗಬಹುದು ಎನ್ನುವ ಮಾತನ್ನು ಕೆಲವರು ಹೇಳುತ್ತಿದ್ದಾರೆ. ಆದ್ದರಿಂದ ನಾವು ಇಂಥ ವಿಷಯಗಳಲ್ಲಿ ಯಾವ ರೀತಿಯ ತೀರ್ಮಾನಗಳನ್ನು ಕೈಗೊಳ್ಳಬೇಕು ಎಂದು ಯೋಚನೆಮಾಡಿ ಮಾಡಬೇಕಾಗಿದೆ. ಪ್ರತಿಯೊಂದು ಕಾಲೋನಿಗಳಲ್ಲಿಯೂ ಅವರು ಇದ್ದ ಸ್ಥಳಗಳಲ್ಲಿ ಏನೇನು ಅವಶೇಷಗಳು ಇದ್ದವೋ ಅವುಗಳನ್ನು ನಿರ್ಮಾಣ ಮಾಡತಕ್ಕ ವ್ಯವಸ್ಥೆ ಮಾಡುತ್ತೇವೆ. ಮಾನ್ಯ ಸದಸ್ಯರು ಅನಗವಾಡಿಯ ಬ್ರಿಡ್ಜ್ ಬಗ್ಗೆಯೂ ಪ್ರಸ್ತಾಪ ಮಾಡಿದ್ದಾರೆ. ಈಗಾಗಲೇ ಕಾಮಗಾರಿ ಸಚಿವರು ಸೆಂಟ್ರಲ್ ಸ್ಕೀಂನಲ್ಲಿ ಈ ಕೆಲಸವನ್ನು ತೆಗೆದುಕೊಳ್ಳಲು ಪತ್ರ ಬರೆದಿದ್ದು ಅದಕ್ಕೆ ಮುಂಜೂರಾತಿಯೂ ಸಿಕ್ಕಿದೆ. ಅದಷ್ಟು ಬೇಗ ಈ ಕೆಲಸವನ್ನು ನಾವು ಪ್ರಾರಂಭ ಮಾಡುತ್ತೇವೆ. ಅಲ್ಲದೆ ಇನ್ನು ಕೆಲವು ಸದಸ್ಯರು ಗಳು ಸ್ಥಳಾಂತರಿಸಿದ ಕಡೆಗಳಲ್ಲಿ ಏನೇನು ಸಮಸ್ಯೆಗಳು ಇವೆ ಅವುಗಳನ್ನು ಒಂದು ಸಾರಿ ಮಂತ್ರಿಗಳು ಬಂದೂ ನೋಡಿಕೊಂಡು ಹೋಗಬೇಕು ಎಂದು ತಿಳಿಸಿದ್ದಾರೆ, ನಾನು ಸಪ್ತಮ ಮುಗಿದ ಮೇಲೆ ಎಲ್ಲಾ ಸ್ಥಳಗಳಿಗೂ ಭೇಟಿ ಕೊಟ್ಟು ಅಲ್ಲಿ ಏನೇನು ಕುಂದುಕೊರತೆಗಳು ಇವೆ ಅವುಗಳನ್ನು ಸಾಧ್ಯವಾದಷ್ಟು ಮಟ್ಟಿಗೆ ಬಗೆ ಹರಿಸಲು ಪ್ರಯತ್ನ ಮಾಡುತ್ತೇವೆಂದು ಈ ಸಂದರ್ಭದಲ್ಲಿ ಆಶ್ವಾಸನೆಯನ್ನು ಕೊಡುವುದಕ್ಕೆ ಇಷ್ಟ ಪಡುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.—ಈಗಾಗಲೇ ನವಲಿಯ ದೇವಸ್ಥಾನ ಮುಳುಗಡೆಯಾಗಿದೆ ಇದರ ಬಗ್ಗೆ ತೀವ್ರಗತಿಯಿಂದ ಕ್ರಮ ತೆಗೆದುಕೊಳ್ಳುತ್ತೇನೆಂದು ಮಾನ್ಯ ಮಂತ್ರಿಗಳು ಹೇಳಿದ್ದರು ಮತ್ತು ಸ್ಥಳಾನಂದ ವ್ಯವಸ್ಥೆಯನ್ನು ಒಂದು ಕಾಲೋನಿಯಲ್ಲಿಯೂ ವ್ಯವಸ್ಥೆ ಮಾಡಿಲ್ಲ. ಮತ್ತು ರೌಡಲಬಂಡಿ ಗ್ರಾಮದಲ್ಲಿ ಅಪ್ರೋಚ್ ರೋಡ್ ಮಾಡುತ್ತೇವೆಂದು ಚೀಫ್ ಇಂಜಿನಿಯರ್ ಹೇಳಿದ್ದರೂ ಇನ್ನೂ ಸಹ ಕೆಲಸಗಳು ಪ್ರಾರಂಭವಾಗಿಲ್ಲ. ರೈತರಿಗೆ ಜಮೀನನ್ನು ಒದಗಿಸುವ ಕಾರ್ಯ ಸ್ವಂತ ಗತಿಯಲ್ಲಿ ಆಗಬೇಕು. ಈ ಕೆಲಸಗಳನ್ನು ಸರಿಯಾದ ರೀತಿಯಲ್ಲಿ ಅಧಿಕಾರಿಗಳು ಮಾಡುತ್ತಿಲ್ಲ ಎಂದು ನಾನು ನೊಂದ ಮನಸ್ಸಿನಿಂದ ಹೇಳಬೇಕಾಗಿದೆ. ಕಮಿಟಿಯಲ್ಲಿ ನಾನೂ ಕೂಡ ಸದಸ್ಯನಾಗಿದ್ದೇನೆ, ಆದರೆ ಅಲ್ಲಿ ನಾವು ಏನೇನು ಕೆಲಸ ಗಳು ಆಗಬೇಕು ಎಂದು ಹೇಳಿದ್ದೇವೆಯೋ ಆ ಕೆಲಸಗಳು ಒಂದನ್ನೂ ಮಾಡಿಲ್ಲ ಈ ಕಮಿಟಿಯ ಬಗ್ಗೆ ನಾನು ಹೆಚ್ಚು ಹೇಳುವುದಕ್ಕೆ ಹೋಗುವುದಿಲ್ಲ. ತಾವು ಅಧಿಕಾರಿಗಳಿಂದ ವರದಿಯನ್ನು ತರಿಸಿಕೊಂಡು ನೋಡಿದರೆ ಯಾವ ರೀತಿಯಲ್ಲಿ ಕ್ರಮ ತೆಗೆದುಕೊಂಡಿದ್ದಾರೆನ್ನುವುದು ತಮಗೇ ಅರ್ಥವಾಗುತ್ತದೆ.

ಶ್ರೀ ಎಂ. ಗಂಗಣ್ಣ.—ಮಾನ್ಯ ಸಚಿವರು ಪುನರ್ವಸತಿ ಕೇಂದ್ರಗಳ ಬಗ್ಗೆ ಉತ್ತರ ಕೊಟ್ಟಿದ್ದಾರೆ. ನಾನು ಈ ಕಮಿಟಿಯಲ್ಲಿ ಸದಸ್ಯನಾಗಿದ್ದೇನೆ. ೧೮ ಹಳ್ಳಿಗಳು ಷಿಫ್ಟ್ ಆಗಬೇಕಾಗಿದ್ದು ಅವುಗಳಲ್ಲಿ ೧೩ ಹಳ್ಳಿಗಳು ಷಿಫ್ಟ್ ಆಗಿವೆ. ಇನ್ನೂ ನಾಲ್ಕು ಹಳ್ಳಿಗಳು ಷಿಫ್ಟ್ ಆಗಬೇಕಾಗಿದೆ. ಸರ್ಕಾರದವರು ಈ ಕೆಲಸಕ್ಕಾಗಿ ಸುಮಾರು ೫೪ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಆದರೆ ಕೆಲವು ಕಡೆಗಳಲ್ಲಿ ಕುಡಿಯುವ ನೀರಿನ ಸಮಸ್ಯೆಯೇ ಬಗೆಹರಿದಿಲ್ಲ ನಾನು ಇದಕ್ಕೆ ಸಂಬಂಧಪಟ್ಟ ಕಮಿಟಿಯಲ್ಲಿ ಅನೇಕ ರೇಸಲ್ಯೂಷನ್‌ಗಳನ್ನು ಮಾಡಿದರೂ ಸಹ ಒಂದು ಕೆಲಸವೂ ಆಗಿಲ್ಲ. ಸದಸ್ಯರು ಬರೀ ಟಿ.ಎ.ಡಿ.ಎ. ತೆಗೆದುಕೊಂಡು ಹೋಗುವುದಕ್ಕೆ ಕಮಿಟಿಯಲ್ಲಿ ಸದಸ್ಯರಾಗಿದ್ದ ಹಾಗೆ ಕಾಣುತ್ತದೆ. ಆದ್ದರಿಂದಲೇ ನಾನು ಈ ಸಲ ಮೀಟಿಂಗ್‌ಗೇ ಹೋಗಿಲ್ಲ. ೧೧-೭-೧೯೮೨ರಲ್ಲಿ ಮೀಟಿಂಗ್‌ನು ರಾಯಚೂರಿನಲ್ಲಿ ಕರೆದರು, ಎಷ್ಟು ಮೀಟಿಂಗ್ ಆದರೂ ಏನೂ ಪ್ರೊಗ್ರೆಸ್ ಆಗಿಲ್ಲ. ಅಧಿಕಾರಿಗಳು ಹತ್ತುಪೈಸೆಯ ಕಾರ್ಯಕ್ರಮಗಳನ್ನು ಅಲ್ಲಿ ತೆಗೆದುಕೊಂಡಿಲ್ಲ. ಸರ್ಕಾರದ ಲೆಕ್ಕಕ್ಕೆ ಮಾತ್ರ ಖರ್ಚು ಬಿದ್ದಿದೆ, ಕೆಲಸ

ಮಾತ್ರ ಆಗಿಲ್ಲ. ಈ ಕಾಲೋನಿಗಳಲ್ಲಿ ರಸ್ತೆಯ ಕೆಲಸಗಳು ಆಗಿಲ್ಲ, ಕುಡಿಯುವ ನೀರಿನ ವ್ಯವಸ್ಥೆ ಯಾಗಿಲ್ಲ, ಅನೇಕ ತೊಂದರೆಗಳು ಈ ಜನರಿಗೆ ಇವೆ.

೪- ೦ ಪಿ.ಎಂ.

ಮಾನ್ಯ ಅಧ್ಯಕ್ಷರೇ, ಅಲ್ಲಿ ರಸ್ತೆಯ ವ್ಯವಸ್ಥೆ ಮಾಡಿಲ್ಲ, ಕುಡಿಯುವ ನೀರಿನ ವ್ಯವಸ್ಥೆಯನ್ನೂ ಮಾಡಿಲ್ಲ, ಅಲ್ಲಿ ಕಟ್ಟಡದಿಗೇ ಕೃಷ್ಣಾ ನದಿ ಕಾಣಿಸುತ್ತದೆ. ಆಮೇಲೆ ಅಲ್ಲಿಗೆ ಎಲೆಕ್ಟ್ರಿಸಿಟಿಯನ್ನು ಕೊಡಬಹುದು. ಈ ಬಗ್ಗೆ ಕೂಡ ಸರ್ಕಾರ ಏನೇನೂ ಮಾಡಿಲ್ಲ. ಅಲ್ಲಿ ಸರ್ಕಾರ ಅಧ್ಯತೆಯ ಮೇರೆಗೆ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡಬೇಕು. ಅಲ್ಲಿ ಪುನರ್ವಸತಿಗಾಗಿ ೪ ಬಿಲ್ಡಿಂಗ್‌ಗಳನ್ನು ಕಟ್ಟಿದ್ದಾರೆ. ಅದನ್ನು ಕಟ್ಟಿ ೫ ವರ್ಷವಾಯಿತು, ಅವೆಲ್ಲಾ ಈಗ ಮೇಜರ್ ರಿಪೇರಿಗೆ ಬಂದಿವೆ. ಆ ಪುನರ್ವಸತಿ ಕೇಂದ್ರಗಳಲ್ಲಿ ಉತ್ತರ ದಕ್ಷಿಣ ಎಷ್ಟು ಪೂರ್ವ ಪಶ್ಚಿಮ ಎಷ್ಟು, ಯಾರಾರಿಗೆ ಯಾವ್ಯಾವ ಸ್ಕೆಟು ಎಂದು ಗುರುತು ಮಾಡಿ ಕೊಟ್ಟಿಲ್ಲ. ಅಲ್ಲಿ ಜನ ನಮ್ಮದು ಲೇನೇ ನಂಬರ್ ಪ್ಯಾಟೋ ಅಥವಾ ೧೦ನೇ ನಂಬರಿನ ಪ್ಯಾಟೋ ಎಂದು ಕೇಳುತ್ತಾರೆ. 'ನಿಮಗೆ ಜಾಗ ಕೊಟ್ಟಿದ್ದೇವೆ, ಅಲ್ಲಿಗೆ ಹೋಗಿ' ಎಂದು ಮಾತ್ರ ಅಲ್ಲಿ ಹೇಳುತ್ತಿದ್ದಾರೆ. ಯಾವ ಜಾಗಕ್ಕೆ, ಯಾವ ಮನೆಗೆ ಅವನು ಹೋಗಬೇಕು ಎನ್ನುವುದು ಗೊತ್ತಿಲ್ಲ. ಇಷ್ಟೆಲ್ಲಾ ಅವ್ಯವಸ್ಥೆ ಮಾಡಿದ್ದಾರೆ. ಅದಕ್ಕಿಲ್ಲಾ ಸರ್ಕಾರ ಕೋಟ್ಯಂತರ ರೂಪಾಯಿಗಳನ್ನು ಖರ್ಚು ಮಾಡಿದೆ. ಆದ್ದರಿಂದ ಸರ್ಕಾರ ಈ ಒಂದು ಅವ್ಯವಸ್ಥೆಯನ್ನು ಸರಿ ಪಡಿಸುವುದಕ್ಕೆ ಸೂಕ್ತ ವ್ಯವಸ್ಥೆ ಮಾಡುವುದಕ್ಕೆ ಪ್ರಯತ್ನ ಮಾಡಬೇಕೆಂದು ನಾನು ತಮ್ಮ ಮೂಲಕ ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಮಾನ್ಯ ಅಧ್ಯಕ್ಷರೇ, ಶ್ರೀ ಬಸವರಾಜ ಪಾಟೀಲರವರು ಈ ನವಲಿ ದೇವಸ್ಥಾನದ ಬಗ್ಗೆ ಹಾಗೂ ಬರಿಯಲ್ ಗ್ರಾಂಡ್ಸ್ ಬಗ್ಗೆ ವ್ಯವಸ್ಥೆ ಮಾಡಬೇಕೆಂದು ಹೇಳಿದ್ದಾರೆ. ಅದಷ್ಟು ಬೇಗ ದೇವಸ್ಥಾನವನ್ನು ಷಿಪ್ಟ್ ಮಾಡುವ ಬಗ್ಗೆ ನಾನು ಶೀಘ್ರ ಕಾರ್ಯಕ್ರಮವನ್ನು ತೆಗೆದು ಕೊಳ್ಳುತ್ತೇನೆ. ಈ ಬರಿಯಲ್ ಗ್ರಾಂಡ್ಸ್ ವಿಚಾರದಲ್ಲಿ ಕೂಡ ಆ ಬಗ್ಗೆ ನಮಗೆ ಸೈಟ್ ಸಿಕ್ಕದೇ ಹೋದರೆ ಬೇರೆ ಲ್ಯಾಂಡ್ ಅಕ್ವೈರ್ ಮಾಡಿಕೊಂಡು ಅವರಿಗೆ ನಾವು ಅದನ್ನು ಕೊಡಬೇಕಾಗುತ್ತದೆ. ಇಮ್ಮೆಡಿಯೇಟ್ ಆಗಿ ಎಲ್ಲಿ ಲ್ಯಾಂಡ್ ಸಿಕ್ಕುವ ಸಾಧ್ಯತೆ ಇದೆ ಎಂಬುದನ್ನು ನೋಡಿಕೊಂಡು, ಸೈಟ್ ನಮಗೆ ಸಿಕ್ಕಿದರೆ ಬೇರೆ ಬರಿಯಲ್ ಗ್ರಾಂಡ್ಸ್ ಅಷ್ಟೇ ಅಲ್ಲ ಇನ್ನಾವ ಗ್ರಾಂಡ್ಸ್‌ನ್ನಾದರೂ ನಾವು ಮಾಡಿ ಕೊಡುತ್ತೇವೆ.

ಒಬ್ಬ ಮಾನ್ಯ ಸದಸ್ಯರು.—ಬೇರೆ ಗ್ರಾಂಡ್ಸ್ ನಮಗೆ ಬೇಕಿಲ್ಲ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಅಲ್ಲೆಲ್ಲಾ ಬೇರೆ ಬೇರೆ ಪ್ರೈವೇಟ್ ಲ್ಯಾಂಡ್ಸ್ ಇರುತ್ತದೆ. ನಮ್ಮ ಡಿಪಾರ್ಟ್‌ಮೆಂಟ್‌ನವರು ಅದನ್ನು ಅದನ್ನು ಮೊದಲು ಅಕ್ವೈರ್ ಮಾಡಿಕೊಂಡು ಅದನ್ನು ಕೊಡ ಬೇಕಾಗುತ್ತದೆ. ಮಾನ್ಯ ಬಸವರಾಜ ಪಾಟೀಲರು ಪ್ರೈವೇಟ್ ಒನರಸ್ ಕಡೆಯಿಂದ ಸೈಟನ್ನು ಬರೆಸಿ ಕೊಟ್ಟರೆ, ಲ್ಯಾಂಡ್ ಅಕ್ವಿಜಿಷನ್‌ಗೆ ಏನು ಸಣ್ಣ ಬೀಳುತ್ತದೆ ಅದನ್ನು ನಾನು ಕೊಡಿಸುತ್ತೇನೆ. ಬರೇ ಬರಿಯಲ್ ಗ್ರಾಂಡ್ಸ್ ಅಷ್ಟೇ ಅಲ್ಲ ಪ್ರೈವೇಟ್ ಗ್ರಾಂಡ್ಸ್ ಮತ್ತು ಇತರ ಅವರ ಬೇಡಿಕೆಗಳು ಏನಿವೆ ಅದನ್ನೆಲ್ಲಾ ಈಡೇ ರಿಸುವುದಕ್ಕೆ ನಮಗೆ ಸಾಧ್ಯವಾಗಬಹುದು. ಇನ್ನು ಯಾವ್ಯಾವ ನಳದ ಯೋಜನೆಯನ್ನು ಪೂರೈಸಿದ್ದೀರಿ ಎಂದು ಮಾನ್ಯ ಸದಸ್ಯರಾದ ಬಸವರಾಜ ಪಾಟೀಲರು ಕೇಳಿದ್ದಾರೆ. ಅದರಲ್ಲಿ ಮಲೆಗುಡ್ಡ ಹಳ್ಳಿಯಲ್ಲಿ ಈ ನಳದ ಯೋಜನೆ ಇದೆ, ಅದನ್ನು ಮತ್ತು ನವಲಿ ನಳದ ಯೋಜನೆ, ಕಾಪನೂರು ನಳದ ಯೋಜನೆ, ಬುಗಾರ ಗುಡ್ಡ ನಳದ ಯೋಜನೆ, ಕರ್ಕೂರ ಎಲೀಜ್ ನಳದ ಯೋಜನೆ ಏನಿದೆ ಇದನ್ನೆಲ್ಲಾ ನಾವು ಪೂರೈಸಿದ್ದೇವೆ. ಮಾನ್ಯ ಗಣಿಗಣನವರು ನಾವು ಹೇಳಿರತಕ್ಕಂಥಾ ೧೦ ಪರ್ಸೆಂಟ್ ಸರಿಯಲ್ಲ ಎಂದು ಹೇಳಿದ್ದಾರೆ. ಬಹುಶಃ ಅವರು ಹೇಳಿರತಕ್ಕಂಥಾದ್ದು ಮತ್ತು ನಾನು ಕೊಟ್ಟಿರತಕ್ಕಂಥ ವರದಿ ಕೂಡ ತಪ್ಪು ಮುಂದೆ ಇದೆ. ಅವರು ಹೇಳಿರತಕ್ಕಂಥಾದರಲ್ಲಿ ನಿಜಾಂಶ ತಿಳಿಯುವುದಕ್ಕಾಗಿ ನಾನೂ ಕೂಡ ಮತ್ತೆ ಇನ್‌ವೆಸ್ಟಿಗೇಷನ್ ಮಾಡುತ್ತೇನೆಂದು ಹೇಳಿದ್ದೇನೆ. ಅದಷ್ಟು ಶೀಘ್ರವಾಗಿ, ಅಲ್ಲಿ ಅನೇಕ ಸಮಸ್ಯೆಗಳು ಏನು ತೊಂದರೆಗಳು ಇವೆ ಎಂದು ಏನು ಹೇಳುತ್ತಿದ್ದಾರೆ ಅದನ್ನೆಲ್ಲಾ ಬಗೆಹರಿಸುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ.